11¥ ^ 01611 11 15 0 ¥10 1 ^ 01011 1 £ 1 . 6 £ 110 י 51 


0477 1 . סז \[ 




ץ>[ 61161:2 .ד 3610 ־ 131 



־ ¥ 

¥1001811 8001( 0£1\1£:8 ז 

4 41£1£$£7 4145540110 , 57 :ח X5 


04771 - 6 -^ 0-65 

5 י: [-"ל 6570477 1 9 ס 978 \ £5 . 1 ים: 7 \ 1$11 סס ¥1 \:ס 





010X1.42 ¥1001811 216242¥ ?110¥1£8 ס 
0]22221 סזא[^]^[ 0£ -זא ^X8 21 1811 סס ¥1 זא[ 22 ס ¥10 ?ס X224X1122 

01142 24¥ 6 ¥ ; ¥155 256-4900 ( 3 * 4 ) 42 2 זא[ 2110 6 ¥ 224020 62 ¥14¥ £118 ס 
( 413 ) 256 - 4700 ; ^¥ 2-1^412 42 0242 2412 י[ 6 ¥ 011 ; 6121222.020 @ 228 ס 
021 6002 1811 סס ¥1 2 ^זא[ 210 ^זא[ ^X22, 1021 \¥282 8X6.222, 
4¥1212282, ¥14 01002-3375 ^.8.4. 

226 זא [ 02 6006 1811 סס ¥1 42 זאנס 421 זאנ 1999 © 

• 

2112 206 סזאנ 1 סזאנז 22 ¥14702 
216242¥ מ 18 סס ¥1 1 821226260 0101X42 א[ 822¥2 
: 6 ¥ ס 2 ס 260¥1 ¥48 \ 

1181 ז 7 1$671 ס 0 .£ 1 )([ס £1 
1 ס\זסח 67 .£\ 711 ע 1 סז 0 ס 1 ) 1 ׳ 6 16 ?£ 

([ 177111 )£ 171 ) 711 ({ 11 ז 0 ז 771011 (\ס 5 16 \ד 
111071 ) 1 ) £01171 71 ז 10 { 1 { 80 ז 1 ]£ . 3 1 )ז 1 )ס 1 זס£ 1 ) 171 ) 1 ) 101 )(£ 

(ס{ 8 סס 71 )£ %ס 3/1 
6 ס 1 ז£ 1 ז 6 ס 1 ס£ 

111071 ) 1 ) 80718 £0X771 זס£ 1160118 { £1% 

111 ) 1 ( £0867x1 .ם/ס £1 
([>ן 1718 \{סזס£ 3671 1 ) 071 £סז \) 5 
\ 07 \ 1 ס 1 )\ 7 \ £07 %ז 6 ס 61711 א{ 60716116 ו/ 1 ) 071 ([זזסם 
2112 02 8 סז 2212 ¥ סז 4¥ 2¥16268 ]¥ סז 4¥ 

ז 16 \ €67 > 1 סס 3 \{ 8 \^\ד 1 ס\ 7 ס 11 ס 31 


1116 £01(16716 ))006, 02 §01(1621 111:102161 ) 126 6 18 , 6 ס 6600 ק 
87221601 0112 2 ס£ 21 ס 12611 ק 1218 166 .ץ 626611¥11 1186 ) 1 ) ¥1 £ס 
6001 21 ס 6 קס 1 ס X168 £20221 6 (1681§21 6621181 1 ) 21016 166 ץ 
¥606161 116(16211 16 £ס X118616221, 182661. 

6001( 02810^ 6¥ 24112 6400^ 


221^X20 1]24222 4010-2222 ^ 0 . 17.8.4 2112 זא 



י. ח. בילעעקי 

אוור 

פאעמ ע 



דאס בור איז ארויסגעגעבן מיט דער הילח 
פון שמואל און גאלדע שפירא־פאנד, פאריז, 
עטאבלירט בײם י. ל. פרץ־פארלאג אין ישראל. 



י. ח.בילעצקי 


א ח ר 

״■ •• 


פ א ע מ ע 


©ו*רלו** 

ילפר)י 

ביבגלי^וטעק 

י/ןליאבי^י^ײןײנ , 


תל־אביב, תשל״ז 1977 



£ 01 - 1£8 / ¥> £ 121 _ 811 . 01-1 . 1 

במ 6 ס ? 

¥ה\ 4 ,־ 761 ,. 81 ץכ 1 בנ 116 \/ , 31 , 1101186 §ב 111 ! 115 כ 1 ס? 612 ־!€? ״ 1 . 1 


י. ח. בילעצקי / אחר 

פארלאג י. ל. פרץ, תל־אביב, רח׳ אלנבי 31 


נדננס בישראל תשל״ז 
1977 361 * 181 111 1 ) 11116 * 1 ? 

שנו רבותינו: ארבעה גכנסו לפרדס, ואלו הם: בן עזאי ובן זומא, אחר 
ור׳ עקיבא. אמר להם ר׳ עקיבא: כשאתם מגיעים אצל אבני שיש טהור, 
אל תאמרו מים, מים ו משום שנאמר: ״דובר שקרים לא יבון לנגד עיני״. 

בן עזאי הציץ ומת, עלױ הכתוב אומר ־ ״יקר בעיגי ה׳ המותה לחסידױ״. 
בן זומא הציץ ונפגע, עלױ הכתוב אומר: ״דבש מצאת אכל דיך פן 
תשבענו והקאתו״. אחר קצץ בנטיעות. רבי עקיבא יצא בשלום. 
(חגיגה יד) 

ר׳ עקיבא עלה בשלום וירד בשלום; ועלױ הכתוב אומר: ״משכני אחריר 
גרוצה״. ואףי ר׳ עקיבא בקשו מלאכי השרת לדחפו. אמר להם הקדוש 
ברור הוא: הניחו לו לזקן זה, שראוי להשתמש בכבודי. (חגיגה טו) 

אמרו לו לר׳ מאיר: בעולם הבא אם יאמרו לר: למי אתה רוצה להתקרב, 
לאביר או לרבר ־- מה תאמר י אמר: ״אבא, ואחר בר רבי״. אמרו לו: 
שומעים לר י אמר: ״ולא שנינו מצילין תיק הספר עם הספר י״ — 
מצילין אלישע בזכות תורתו. (חגיגה טו) 




מײן שײכות צו דיו/ װי די שײכות פון גרא>ז צו דער ערד/ 
כון װ$(רצל צום בוים ׳ 
פון פויגל צום געסט ׳ 
פון א װאגאבונד װאס זוכס זײן הײם. 
װיל איר הײנט דערמאנען 
דײו נאמעו. 
דורות צעשײדן 
אוגדזער סר#ס. 
ד*ס ליד קאן באשײדן 
אונדזער גאנג צו גאס. 

מײן שײכות צו דיו/ װי די שײכות פון שסערן דארס אויבן, 
צו הימלען װאס שײײגן מיט סויזנסער וװנדער. 
װי א כופר װאס רײסס זיר צו גלויבה 
וװ אמונה און כפירה גײען באזונדער 
און סרעפן זיר ערגעץ אויר ערסער 
וװ דער סויס האס מער ני ט ק״ן לשון, קײן װערטער. 

מײן שײכות צו דיר, װי די שײכות פון בליגדן צום שסעקן, 
פון הונס צו דער קײס, 
פון דונערס און בליצן װאס שרעקן 
מיס אימה, מיס אומקום און טויס, 
דארט וװ געװיסן פײניקס און שרײט, 
איר סרער זיר מיס דיר אויח די שסחים פון צײט. 

ארײנקוקו קיר אין דעם אפגרונס — איז שײנקײט פון סרערן 
װאס רינען אראפ פון א הארץ איבערפולס מיס סרויער און פרײד. 
נאר ליד און װארס קען דערלאנגען די גאלדענע שערן 
אפשערן אמונה פון כפירה און שװײגן פון רײדי 
מײן שותפות מיס דיר איר װעל שפינען, 
און מײן גלויבן אין כפירה געפינען. 

איר גײ אויח די שליאכן פון דורות פאמעלער אװ לויר אין גאלאפ, 
עס גײט מיס מיר מיט װי א שסורעם מײן גוסער זכרון: 
פון בלוסיקע בלעסער עם קוקן אראפ 
פארסמאליעסע סעג, חדשים און יארן. 
איר זע דיר אין ים װי א כװאליע װאס רײסס זיר צום ברעג, 
דו קומסט מיר אנטקעגו אויףו װעג אװ אויח שסעג. 

מײן שותפות מיט דיר כ׳װיל פארשרײבן מיס אותיות צעגליסע, 
װי א פינפסער אװ פרדם, א משרת פון פיר. 
פארשרײבן א װארס נאר א װארט פון א שיסה, 
און פיא דעם צער און געשרײ פון באריר 
פון פײער װאס סראגס זיר מיט פלאמען און לשון 
און קען ניס און װעס ניט װערן פארלאשן. 

א 


איו קאראהאד 

פון דער וועלט, ווי אין א פארכישופטן געװעב: 
פשט און רמז, דרש און סוד. 

פשט און דרש — אין רשות פון מענטש, רמז און סוד 
אין רשות פון גאט. 
אין געװיטער — 

די מחשבה צעהאקט און צעשפליטערט. 
א משונה׳דיקער פלאנטער. א װעלט אין צאפל 
פון אמונה און כפירה. 
פון ספק און יראה. 
איוב איז זיך נאך מטפל 
מיט זײנע װונדן. 

דער באראן פון דער עקידה ערגעץ־ווו פארשװונדן. 
יצחק אויפן שארף פון חלף. 
דער תיו פארפלאנטערט אין דעם אלף. 
די עשרת הדברות, פארקריצט אויף לוחות, דראען... 
אלע נײנען און יאען 

אין פײערדיקע ש״י עולמות קניען אין ווייען. 
װי קען מען דא א ביסל שלװה פארזײען ז 
װער איז דא דער גלויביקער, דער זינדיקער, דער לעסטערערז 
װער איז דא דער מעסטער 

פון גוטס און שלעכטס און אין װעמענס הענט די שליטה 
פון ד א און ד א ר ט : 
איז דער בראשית אנגעקומען מיט װארט, 
מיט מעשיםז און װאס דרײט זיך דא דער שטן 
װי א באלעבאס ארום: 

שטײט אונטער אונדזער וואנט, קוקט דורך די פענצטער, 
בליקט דורך די גראטעס. 
איוב זיצט נאך אלץ אין זיינע שמ*זטעס 
און טענה׳ט זײנע טענות. 

נײן. די װעלט איז נישט קײן אפענער ספר מיט קלארן אמת. 

דער סוד, דער רמז 

נישטערט אין אלע װינקעלעך און זוכט. 
נישט שטענדיק קען דער פארזײער אריינפירן אין שייער 
מיט שלװה זיין פרוכט. 

װער האלט די װאגשאל פון חכמה אין זיין האנט ז 
אין אלע פרימארגנס צאפלט זיך דער מארגנשטערן 
אויפן שארף פון מעסער. 
גאט צו טייוול — 
װער איז העכער, װער איז גרעסער י 
װעמענס קול פון תהומות און הײכן: 
של נעליך. טו אויס דיינע שיך פון דיינע פיס. 

תלמידי חכמים שטײען מיט אנגסט, מיט אימה, 
מיט ריס. 

ב 

אין די הערצער פון די פיר האט געזונגען דער שיר המעלות 
צו גאט. 

אין די בתי מדרשים האט אפגעקלונגען זײער אמן 
צו זײן ליבן נאמען. 

נאר אין די װאכיקע נעכט האבן זיך צעשריגן שאלות. 
טויזנטער שאלות. 

האבן פיר חכמים מיטן כוח פון שמות 
(דורך פײן 
און אימה׳ס) 
ארויף אין הימל ארײן. 

דורכגענישטערט אלע װינקעלעך, געטרונקען פון אלע לאגלען, 
איבער די בלויע הימל שטחים 
האבן זײערע װאגלען 

אויפגעזאמלט אלע תהילות פון כרובים און מלאכים, 
און זיי האבן די שכינה דערזען. 

האט זיי גאט באשטראפט און אין פרדס זײ געבראכט. 
דער טאג האט געלויכטן מיט טויזנט זונען, 
נאר די נאכט האט געריסן שטיקער פון זײערע גלידער. 
אײנער פון זײ האט דעם װעג אין פרדס געפונען. 
די אויפגעקליבענע קערנער אויף די הימלען האט ער 
מיטן כח פון א לײב 
געדראשן 

און די נאכט אין פרדס 
האט ניט פארלאשן 
זיין ליכט. 

נאר דריי האבן אין פרדס געװאנדערט צוזאמען 
און אין די הערצער: פלאמען. 

פיר זענען אנגעקומען צו די רײנע מירמלשטײנער. 
נאר אײנער 
איז אדורן. 
די דריי 

(איך בין געװען דערבײ), 
ביי די ריינע מירמלשטײנער געבליבן שטיין 
מיט כליפ און געװיין. 


ג 

איו פרדס האט געברענט א פייער. 
דער פרדס איז געװען פארפלייצט מיט טויזנט ימען. 
טרוקענע דערנער ברענען אין א שײער. 
פאלאצן און ארעמע הײזקעס אין מיט פון פלאמען. 
װינטן בלאזן. הימלען דראען. 
מחשבות, װי שלאנגעה דרײען זיך אויף אלע װעגן. 
אומעטיקע שעה׳ן. 
פיר תלמידי חכמים גייען אנטקעגן 
דער װעלט. 

צװישן זײ און מיט זײ איז אפשר אריסטאטעלעס געװען־. 
(כ׳האב אים ניט געזען). 

אין א פארחלומטער װעלט זענען די פ י ר געגאנגען. 
דער ח ל ו ם האט געהאט א קײױ• 
מיט טויזנטער געזאנגען 
מיט שוימענדיקע קלאנגען. 
דריי האבן געטראגן טיף אין הארצן א געוויין. 
פיר זענען ארײן אין פרדס און געשװיגן. 
נאר דער ניגון 
פון די פיר 

איז געװען א זאק מיט געשריי. 
א געשרײ פון לײבן. 
א י י נ ע ר פון זיי, א ריז, 
האט געטראגן לויב 

צו גאט, צו זײן גרויסקײט, צו זײן הויכן לײטער׳ 
און װי א טויב 
געװארקעט שטיל און פרום: 
דו ביסט איינער. ניטא קיין צװייטער. 

אין פרדס האט געברענט א פייער. 
דער אין־סוף 

האט פיר תלמידי חכמים געוועקט פון שלאף. 
דרײ פון זיי צווישן פאלנדיקע ווענט. 
דער ספק האט קײן גרעניצן. קײן ענד. 

אײנער פון זײ, װי שטאל. 
אײערע ספקות — ניט געשטויגן, ניט געפלויגן. 
ממעמקים האט געדונערט זיין קול: 
הויב אויף די אויגן און זע: 
אזוי ברענט דער סנה. 

ע ר, אלישע, געקומען אין פרדס װי א זעגער. 
בײמער זעגן. 

װארצלען רײסך. 
מעג ערן 

װוהין פירן די װעגן ן 

ארום — שטורעמס בײסן. שמייסן. 


ד 

ײען די פיר חכמים האבן איבער די הימלען 
געשפרייזט, האבן זיי דערזען: 

אין די זיבן היכלות שטײען פיר מרכבות פון דער שכינה. 
אין יעדער מרכבה — פיר מחנות פון מלאכים. 
מ׳קען אראפ פון זינען. 

געפלעפט פון דער שיינקייט שטייען זיי און גאפן: 
װער האט דאס באשאפן ז 

צװישן איין מחנה און דער אנדערער ציט זיך א טייך פון פײער. 
צװישן אײן טײך און צװײטן — אין אלע װינקלען 
נעפלען — קלארע, ליכטיקע פינקלען. 
צװישן די קלארע ליכטיקע נעפלען עמודים פון שװעבל. 
צװישן אײן עמוד און צװײטן, פײערדיקע רעדער. 
אין ז עם מהלך 

האבן די פיר חכמים געזוכט מטטרון דעם מלאך. 
צװישן די עמודים פון שװעבל: שטורקאצן, פונקען, בליצן, רוחות 
(אפשר האט דא משה רבנו געהאקט זיינע לוחות). 
אזוי פיל קולות, דונערן. 

רבי עקיבא — דער מורה־דרך האט זיין אויג געזעטיקט. 
אלץ געזען. באנומען. מיט דארשט און נייגער. 
בן עזאי, בן זומא רײדן הויך אויפן קול. אלישע, 
װי פארשפעטיקט. 
א שװייגער. 
איבעראשט פון חזיון. 
אזויפיל טיפע דנאען 
אין די הימלישע ברונעמער. 

די מלאכי השרת שפרינגען ״קדוש״. אזא הכנסת אורחים. 
די הימלישע עמודים שאקלען זיך, װי נאך א שטורעם, 
בײמער־שטאמען, 

קולות רוישן, װי כװאליעס אין די ימען. 
הימלען ציטערן. אלע היכלות ענטפערן מיט אלע כחות: אמן 
פאר זײן ליבן נאמען. 
שטערן צאפלדיק און מונטער, 
פאלן פון די הימלען ארונטער 
און צעווארפן זייער בליאסק מיט חן און צויבער. 
א שוידער. 

פיר חכמים זעען דעם שם המפורש אויסגעקריצט 
מיט פײערדיקע אותיות 

אין כסא הכבוד. דער שם המפורש האט זעכצן פליגלען. 
מלאכים ארום אים, ווי אדלערס 
פארעיגלען 
א פײערדיקן עיגול. 

פיר חכמים אויף מזלות, שטערן, געהיימניסן 
פון הימלען, קלעטערן 
און בלעטערן 
די הייליקע ספרים. 

חיות־קודש און שרפים לויפן איינער נאכן אנדערן. 
די הימלישע בריאה אין צאפל. 
פיר חכמים האבן געענדיקט זייער װאנדערן 
צװישן כרובים, שרפים און אראלים. 

אראפ אויף יעקבס לייטער. אין שװארצאפל 

האט געלויכטן און געפינקלט דער בליאסק פון די שטערן. 

אין בית־מדרש פון טבריה זיצן פיר חכמים. 
די אויגן װי שפיזן. 
פיר ריזן. 

די פנימער שײנען. 

דריי צאפלען זיך אין װײען. 
אין פײנען. 


נאר איינעם איז געלונגען פארדעקן 
זײנע שרעקן. 


ה 

פיר זענען ארײן אין פרדס. אײנער קײן דרום, 
דער צװײטער צום צפון. 

דער דריטער צו מזרח, צו מעריב דער פערטער. 
געגאנגען צוזאמען — און דאך באזונדער. 
אײנער רײך, דער צװײטער ארעם. 
אט איז א הירש אדורכגעלאפן 
און פארשוװנדן. איז א וװנדער 
אז דער פרדס האט געברענט מיט טויזנט פלאמעןן 
א פלאם איז קיינמאל ניט עלנט, זאגן פילאזאפן. 
ימען 

זענען אויך ניט עלנט. 
אט איז א הירשל דורכגעלאפן 
און געטראגן פרײלעכקײט און שפרונג, 
פארװאסזשע גײען פיר חכמים און דרײ פון זײ 
אין פײן, געקנאטענע אין ווײ, 
מיט אזויפיל עלנטקייט אין הארץ׳ 
װי א בלינדער 

מיט צאפל און ציטער פאר די גריבער דא ארום. 
װי קינדער 

פארבלאנדזשעטע אין װאלד. 
שטום. 

אזויפיל שאלות אין די פאלעס. 
און אין הארץ — 
אלע קנויטן ברענען מיט יללות. 

דער שיר המעלות 

ליגט פאריתומט. אט איז דער הירשל אויף די לאנקעס פריי, 
און מיר דרי_י 
זוכן רױקע געצעלטן. 
נאר אלע אין־סופן, אלע װעלטן, 
גיבן ניט קיין רמז: װוהין ן 
האט די װעלט א זיןי 

די װעלט האט א יחוס־בריװ. װער האט אים געשריבןז 
גאט ן מלאכים ן 

א י י נ ע ר פון זײ האט אלע ספקות אויפגעקליבן, 
אויפגעהויבן די האק און אנגעהויבן זעגן. 
אלע װעגן, אלע צמחים 
פארצאפלטע. שאף און רינדער 
אנטלאפן אין מרחקים מיט אימה אין די אויגן. 
סטויגן 

ספקות. דריי האבן זיך צעװײנט 
װי קליינע קינדער. 

א שטורעם האט פארשװײנקט די װעגן אין דער נאכט. 
א י י נ ע ר האט מיט זײן טיפן גלויבן גערוט. געװאכט. 


ו 

טבריה שמעקט מיט תפילה, מיט תורה, 
מיט טריפה׳נע ביבליאטעקן. 
מ׳קען אראפ פון זינען. 

אין באלויכטענע זאלן: ״ספרי טועים״, ״ספרי מינים״. 
אנטקעגן דעם רוימישן שיכור, 
א קול פון ײדן: דער עיקר 

מקבל תורה זײן יעדן טאג. ס׳װעט אים נישט געראטן 
דעם גנאסטיקער, 

דעם קריסט, 
דעם שטך, — 

דא אין טבריה, רבונו כולו עלמי, — 
װעט יהודה הנשיא מסדר זיין די משנה, 
און רבי יוחנן דעם תלמוד ירושלמי. 
עס קלינגט איבער דער גאנצער ײדישער װעלט, 
אז דא אין טבריה האבן תלמידי חכמים 
דעם ״ניקוד״ צונויפגעשטעלט. 
אין אט דער דאזיקער שטאט 
קוקט אראפ א בלויער הימל, פארזייט מיט שטערן, 
און אין הימל א גאט 
א בעל הרחמים שפרײט אויס זײן גנאד 
איבער זיין יצירה 
און היט דעם סוד 
פון באשאף. 

בײ די ברעגן פון כנרת גייט אלישע אלײן. 
די זון טובלט זיך אין ים. 
זי װיל ניט, נאר זי מוז פארגײן. 
א רויטער פלאם, װי רויטע ציגל, 
טובלט אפ די וװנדן 
פון פארגיין 

און צייכנט אפ אן עיגול 
מיט געװײן. 


אלישע בײ די ברעגן פון טאל־גנוסר 
וויל װיסן דעם סוד פון באשאף. 
איינגעניורעט אין זיין צער 
שרייט ארויס פון אים א שטורעם. 
אלישע — א בעל יסורים. 

א שטומער עדות בײם כנרת וועלכער וויל דערהערן 
דעם פליסטער פון די כװאליעס, שטילע, מילדע, 


16 



דעם ניגון פון די שטערן. 


אין הארצן: ו ו י י ע ן. 
אין די קעשענעס פון זיין אלטן מלבוש: 
״ספרי מינים״, ״ספרי טועיס״. 

אפגערוט זיך אויף א נאענטן עמוד 
אנגעשפארט זײן מידן גוף און װי תמיד 
די באגלײטער: ס פ ק ו ת. 


ז 


— פון יענער שעה ׳ װען די פיר זענען אין פרדס ארײן, 
איז אומרויק מײן װארט אין שטילע פארנאכטן. 
ווער פלאטערט אין די הייכן י פייגלען אדער ראבן נ 
לאמיר זיך פארטראכטן: 
צו װעלן זײ צעאקערן די הימלען, 
און צו װארצלען זיך דערגראבןז 

די מחשבה װי דער סנה ׳ פלאקערט, — רמ״ח ׳ שס״ה אין ברען: 
וועט איינער כאטש פון זיי די אייביקייט דערזען י 
דעם קװאל פון גלויבן און אמונה ׳ ארויסהאקן 
פון פײכטע שטײנער, 
פון טויען, 

פון אומעטיקע גראזן, — און אפשר א י י נ ע ר 
װעט אין גרויען 

טאג פארשרייבן אויף די לוחות: 

דער בעל הרחמים װעט אונדז ניט פ^רלאזן. 

איינער אויף די װעגן 
האט דערזען: דער נ צ ח גײט אנטקעגן. 
אן ספק. אן שאלה. דער בטחון גייט נאך די טריט 
און קײנער קען פארשטומען 

דעם שיו המעלות אין געמיט. 
ציטערדיק צעװיגן 
זיך די ביימער אין דעם פרדס. 
אונטער אלע װארצלען 
ליגן 

טיף קערנער פון פארזײ 
פאר דעם בעל הרחמים. 

ואר דרײ פון זיי: שמעון בן זומא, שמעון בן עזאי, 
אלישע בן אבויה 
אין קלעם פון צער און װײ. 

(פון יענער שעה װען די פיר זענען אין פרדס אריין 
זע איך אויף די בערג א כמארע, 
און אין תהומות שפיגלט זיך מײן מראה 
און דער שאטן פון מיין גוף גײט מיר נאך װי א דעמאן. 

אויף די שמאלע סטעזשקעס פון מײן פרדס כ׳האב פארלארן 
די ליכטיקײט פון מײנע פיר אײלן. 
אין בינטל פון די יארן 
קען איך עד היום ניט דערצײלן 
ווי אזוי א קארליקל גייט צװישן ריזן. 

נאר װילן װיל איך, פארשרײבן, אז דער דריטער 
האט מיר פארװירבלט אין געוויטער 
און מיט אים גליט 
דער ספק 
אין געמיט. 

-אין יענער שעה װען די פיר זענען אין פרדס אריין). 

ח 


ביים טיש פון סנהדרין זיצט בן זומא. 
אן א פריװאטן נאמען. 
סתם בן זומא. 
נישט געוואלט זאגן אמן 
אפילו אין בית מדרש פון רבי עקיבא. 
געװאלט פארשטיין, וויסן — 
פארמאגט דער אוניװערס שכל, 
הארץ, געװיסן ז 

װאס דער טײטש פון ״ויעש אלוהים את הרקיע״ — 
מיט הענט ז מיט ווארט י 
א רעיון נאך א רעיון 

האט געיאגט, געשלײדערט און צעריסן אים אויף שטיקער: 
װען משיח װעט קומען, דארף מען דאן אויך דערמאנען 
דעם ענין ״יציאת מצרים״ ז 
ער װיל װיסן דעם עיקר. 
ער, דער שיכור 
פון מחשבה. 

געװאלט פארשטײן: װאס איז לעבןז װאס איז טויטז 
װאס איז מיט די אויבערשטע און װאס איז מיט די 
אונטערשטע װאסערןז 

אויסגעפוגען: דער ליידיקער רוים צווישן ביידן 
איז נישט מער ווי דרײ פינגער ברייט. 

האט זיך בן זומא פארטראכט אין מארגךשײן: 
אדם הראשון איז אין דער װעלט ארײן, 
כדי צו עסן א שטיקל ברויט. 
איז ער גרײט געװען דאס פעלד צו אקערן ׳ 
די תבואה פארזײט, 
די זאנגען געשניטן, 
פון היץ און קעלט געליטן, 

געבונדן די זאנגען אין בינטלעך, געדראשן, געפלאװעט 


19 



(ביני לביני געהיט דעם כבוד 
פון גאט און פעלדער), 
די קערנער איבערגעקליבן 
(אויפן פעלד קײן זאנג ניט פארבליבן), 
אין זיינע ד׳ אמות אויף זיין שוועל, 
געמאלן, געזיפט דאס מעל, 
דעם טייג געקנאטן, 

עס זאל זיין לעבל ברויט אים זיין געראטן/ 
געבאקן — אין גאט ניט פארגעסן — 
און ערשט דערנאך געגעסן — 
און איך, שמעון בן זומא 
פארקוק אין פרימארגן צו זון און רעגן 
און געפין דאס אלץ צוגעגרייט פאר מיינעטוועגן. 

איינער פון די פיר חכמים אין פרדס. 
אין א משוגעים העמד. אין א פרעמדער װעלט. 
אין וועלט פון ספק און פיין. 
אין אלישע׳ס און בן עזאי׳ס װעלט אריין. 


ט 

מיט אלישע׳ן איז בן עזאי געגאנגען, 
דארט וװ דער פארהאנג איז פארהאנגען. 
אין פרדס, אויף בערג און טאל, 
געהערט האט ער א קול. 
ווער רעדט פון טיפע היילןן 
װער קען דערצײלן 

א גורל פון א מענטש, אלײן, אן פרוי און קינד. 
כדי אין לערנען ניט װערן געשטערט. 
אזוי איז שוין בן עזאי׳ן באשערט: 
דורך פײערן, דורך אימה׳ס 
טראגן דעם שטורקאץ איבער אלע תהומות. 

די זשארן 

אין די פײערן צעשארן. 
אלע צער׳ן 

האבן נישט אפגעהאלטן זײן אומרו. 
א מענטש אן פחד. אן מורא. 
.,די באלוינונג פאר א מצװה איז די מצװה אליױ׳ 
און די באשטראפונג פאר אן עבירה 
איז די עבירה אלייו״. 
בן עזאי א כװאליע אין ים. 
פארשריבן לדורי דורות: ״אל תהי בז לכל אדם״, 
זאלסט ניט גרינגשעצן קײן מענטש. 
אים אלײן באשערט: גרינגעשעצט צו װערן 
ביז װייטיק. ביז טרערן. 

ווער היט דעם סוד ביי די פופציק טויערן ז 
דער שטן י דער שוכן מרומים 7 

װער איז בעל הבית איבערן עולם החי און עולם הדומםי 

אויף זײן װאג, האט זיך געצאפלט א רצון פון א ריז: 
אױפרײסן די טירן פון פופציק טויערן 
מיט שטורעם 
און אנקומען אהין, 

וײ דאס לעבן שרײבט אויף פארמעט די מגילה פון יסורים. 
הציץ ומת 

רבי יהושוע׳ס און ר׳ עקיבא׳ס תלמיד א דענקער, א פאעט. 
א חכם. 

אויף די שטחים 

פון דעם פרדס, צעפלאקערט — און אין קאיאר 
דערזען: 

נישטא קיין וואר, 
אלץ איז דמיון. אלץ איז חלום. 
און אזוי האט א דור 

פארשריבן: בן עזאי איז צו כפירה דערגאנגען. 



י 


— די מוזע אין התעוררות־שעה פאדערט: 
מאל אים. מאל אים. 
מאל דעם פלײסיקן בן עזאי: 

״פרומקײט קען ערװארטן דער, װער בן עזאי זעט אין חלום.״ 
בן עזאי איז קערן. בן עזאי איז יאדער. 
בײ ר׳ טרפונען, בײ ר׳ יהושע בן חנניה, 
װי א פויער איז ער געשטאנען אין מיטן פעלד 
און מיט זיינע קלוגע אויגן ארומגענומען די גאנצע װעלט. 
פארטראכט, פארדבקות׳ט, א קערנדל צו א קערנדל געקליבן, 
אין בית מדרש פון רבי עקיבא׳ן פארבליבן. 
א פארשרפה׳טער אין מחשבות, אין רעיונות א פארברענטער. 
נענטער 

צו רבי עקיבא׳ן, נענטער, 
אנגעשפיצט דעם אויער 

ארײן אין זײן הלכה און אפטמאל, ניט װי אן ארימאן 
אין װינקל, 

נאר מיט גבורה אויך מיט ז י י ן ווארט צעפינקלט 
רבי עקיבא׳ס דרש. 

בן עזאי פלײסיק, א גרויסע בריה. 
ניט געדארפט קיין פארמאכטן בית מדרש. 
ניט געדארפט קיין פארמאכטן בית מדרש. 
מיט אלעמען גלייך. 

די װעלט װי א צעפלאסענער, רעשיקער טייך, 
און ער, אויף די טבריה׳ר גאסן צװישן פשוטן המון 
תורה געזאגט, 
גערעדט צו זיך אלײן 
און געהערט 

אלע קולות פון דער ערד. 

שיר השירים און קהלת הײליק, הײליק, 

ואר דערזען האט דער יונגער בן עזאי, אז אין קהלת 
און ניט אין שיר השירים 
ליגט זײן חלק• 


בן עזאי אויף די טבריה׳ר גאסן, ארומגעלאפן װי א װינט, 
געזעסן מיט צווײ דריי שטאפלען נידעריקער, געמיינט 
אז אזוי האט ער פארדינט. 


נאר געגלויבט: בײם טויט — מיטן פנים ארויף. זען ארום 
דעם ציבור. 

ביים לעבן: װי זיין גרויסער רבי: בכל נפשך. בכל מאדיך. 

אין פרדס נישט געקענט אריבער די גריבער. 
א קול איז נאכגעלאפן, פון טאל און בארג 
געקלונגען האט אן עכא: 
בן עזאי װוהיןז 

נישט געוואלט אויך דעם שוכן מרומים זיין אונטערטעניק 
און ער האט װידערגעשפעניקט. 


יא 


0 \רפים. מער ווי חכמים. 
אזא זײער פנים: 

נאכן טויט פון בן עזאי — נישטא מער קײן פלײסיקע. 
נאכן טויט פון בן זומא — נישטא מער דרשנים. 
צוויי תהומות. איין תהום האט צום צווייטן גערופן. 
איין נשמה — אין צװיי גופן. 
וװנדער מענטשן. נישט קיין דרי מטה. 
לעם זיי — א סנה, 
א פײערדיקער טאטע. 
ר׳ עקיבא. 
אויף זײערע װיעס 



װונדער. פליאה. 
גייסט ארײן אין זײער גארטן, 
הערסטו פון מרחקים — א קול: 
דא װאקסן צמחים — פון אלערליי סארטן: 
כפירה. מרידה. 

דערװײטער זיך פון זײער שארפן שכל. לאז דעם גארטן 
זײערן זיין פארשלאסן. 
קײן שותף 

צו זײערע ברענענדע שװארצאפלען, צו זײערע פארדראסן. 
אן אימה — 

די קירבה פון בן עזאי און בן זומא. 
זײער הארץ איז צעאקערט. 
זײער װעלט באלאגערט. 
אויף אלע זײטן װעלט, אין הײכן, 
זעסטו פייערן, 
רויכן. 

אין זײער מחיצה 
שמעקט מיט דרויסן. 
זײער װארט — מיט ברויזן. 
דערװײטער זיך פון זײערע לוחות, 
אין זייער פארשלאסענעם גארטן 
הוזשען זאוויערוכעס. 

צװײ — פון חכמי הסוד. 
א לעבן װאס װייס ניט פון רחמים, פון גנאד. 
צעװיקלט האבן זיי א קנויל 
מיט שאלות. 

װי גרויס די חכמה פון חז״ל, 
װעלכע האבן ביי דעם קװאל פארשלאסן ס׳טויל 
און זײערע ליפן 

האבן אזוי װײניק אונדז דערצײלט פון פלאנטערס און פון קניפן. 

װען דער דריטער איז אריין אין הײל, 
האב איך דערהערט א שטילע תפילה: 
יןדישער דיכטער, דערצײל. 
צו יענע דורות גײ צוריק, 
צו היינטיקע בוי א בריק. 


יב 


א נדר האט אבויה געגעבן: 
(א נדר איז זינד) 
זײן קינד 

װעט א בן תורה זיין, ער װעט זיך בארימען צװישן לײטן, 
אז אין זיין הויז װעט אויסװאקסן א לערנער, 
דער גרעסטער פון אלע צײטן. 
א בעל גאװה׳ניק א טאטע, ניט תורה לשם תורה, 
ניט מורא 

פאר גאט, נאר אין גאװה־געיאג 
װעט זײן זון אפשאקלען פון תורה־בוים די פרוכט, 
ער װעט ניט רוען, 

ביז גאנץ טבריה װעט מקנא זײן אבויהץ. 

אפשר האט אלישע פון דער גאווה פארזוכט. 

די מוטער, שיין, מיט א צעלויכטענעם שמייכל, 
איז אמאל א הויז פון עבודה זרה פארבױגעגאנגען. 
אויסגעמיטן א יידישן היכל. 
געשניטן אויף פרעמדע פעלדער פרעמדע זאנגען, 
געחלומט א רוימישן חלום, 
זיך אנגעשמעקט מיטן ריח פון טריפה׳נע מאכלים 
דער ריח איז נעװארן שארפער און שארפער — 


דארף ער 

טראגן די זינד פון זיין מאמען. 



זינד האט אין אלישע׳ס היים געלויערט: 
א נדר. 
גאװה. 

ריח פון טריפה׳נע מאכלים. 
איז געשטאנען דער קלײנער אלישע פארטרויערט: 
װי גײט מען דורך בשלום 
דעם כװאליקן ים פון אמונהד 

זײן היכל איז ליידיק. פרעמדע בלעטער געבלעטערט. 
אויף אריסטאס לײטער געקלעטערט. 
אפילו אין בית מדרש דער שמש 
רוקט אפ דעם עמער זיינעם פון זיין ברונעם, 
װאס װייטער פון זיינע דלד אמות. 

האט אלישע געטובלט זײנע נאכטיקע ניגונים 
ניט אין תפילה. װען רבי עקיבא׳ס הימל איז געװארן 
בלויער און בלויער 

איז טיפער אויסגעװאקסן אלישע׳ס טרויער. 

אין כפירה האט ער יונג גענומען טונקען 
די פונקען 
פון זיין הארץ. 


יג 

אלישע שטײט פון דערװייטנס לעם א בוים און גאפט: 
א בוים מיט װארצלען. יעדע צװייג — װי א קרוין. 
עס גיסט זיך דער זאפט. 
א זומערדיקע זון. א װעלט טובלט זיך אין חן. 
טויזנטער קאלירן. 

נעם מיט דיין תפילה אין דיין הארץ׳ 
די ברעגן הימלען קענסט בארירן. 
צו דעם בוים פון די טבריה׳ר געסלעך ביסט אנטרונען, 

אפשר האסטו הײנט א ביסל שלװה 
פאר דיין געמיט געפתעןי 

אויף די שפיצן פון די ביימטר א נעסט. קליינע פײגעלעך 
טוליען זיך צו זײער מאמען. 
װער קלעטערט דארט אויף די שפיצן פון דעם בוים ז 
ער װיל ארונטערנעמען א נעסט מיט פײגעלעך צוזאמען י 
און וואס איז מיט גאטס ווארט ז 
מיטן דין פון דער תורה. 

דער קלעטערער האט די מחשבות פון אלישען ניט געטארט 
דערהערן. 

די פײגעלעך מיט דער מאמען. איבערגעריסן די געװעבן. 
װעט דער קלעטערער בלײבן לעבןז 
דער קלעטערער געבליבן לעבן. 

אריבער א טאג. דאס הארץ אין קלעמעניש, אין שטומען. 
צו דעם בוים ער איז געקומען. 

א צװייטער קלעטערער. די מוטר פון די פייגעלעך האט 
יענער מענטש אװעקגעשיקט, 
גענוי װי די תורה האט געהײסן. 
אלישע׳ס מוח אויף שטיקער ליגט צעפליקט: 
דערפאר האט די תורה צוגעזאגט א לאנג לעבן. 
און דא דערנעבן 

א שלאיג א ביס געטאן דעם קלעטערער און ער איז 
באלד געשטארבן. 

געבליבן איז אלישע לעם בוים. די נאכט האט אים 
מיטן טויטן קלעטערער 
פאראייניקט, 
ואר נישט גערײניקט 

אים פון ספק: װו איז דאס לאנגע לעבן, װאס די תורה האט 
בײ אזא פאל צוגעזאגטז 

א גאנצע נאכט איז אלישע לעם דעם בוים פארבליבן. 

ס׳טאגט. 

בארװעס איז ער אװעק צו די טבריה׳ר געסלעך. 
אויפן װעג האט זיך געקרישלט די אמונה, א רינגעלע 
געגאנגען איז פארלוירן: 

אויפן װעג איז א ג ר ו י ס ע ר ספק, געװארן, װי א קינד געבוירן, 
און ער פײניקט װידער, 
אין די טיפענישן פון הארץ גענידערט. 

אויפן װעג קיין טבריה האט זיך געקרישלט די אמונה. 


יד 


א גורל פון א מענטש, וועלכער קען נישט גיין צוריק. 
דאס לעבן, װי דער האמער אויף קאװאדלע, שלאגט 
קלעפ נאך קלעפ, 
נאר ער רייסט זיך צו הײכן. 
אויף די הימלישע טרעפ 
מלאכים. 

אנטקעגן אים מטטרון אין געראנגל. 
״רבי, 

װוהין ז — אויף הימלישע טרעפ, גייען נאר מלאכים״. 
— ״איך גײ אװעקגעבן מײן עולם הבא״. 
פארשטומט בלײבט מטטרון. ער קוקט אראפ פון אויבן. 
מעקט אויס פון ספר הזכרונות אלע מצװת פון אלישע. 
דער מענטש האט פארלוירן דעם גלויבן. 

א גורל פון א מענטש, וועלכער קען נישט גיין צוריק. 
איינמאל געזאגט: ניין: נענטער 
איז מיר דער מענטש. 
גאט איז פלאנטער. 

איך קען ניט ארײנגיסן מיינע מחשבות אין זיין פורעם. 
אויף שטיקער האבן נעכט די מחשבות מיינע צעשניטן. 

א מענטש פון יסוריס. 
נישטא קײן מיטן. 
אדער: יא. אדער: נײן. 

די כפירה האט פארשלעפט אין מרחקים זיין געביין. 

עפר ואפר. די מצװת װי אויסגעברענטע האלעװעשקעס. אש. 
אמת טאקע רבי עקיבא האט אויף אלץ א דרש. 
נאר נאכאמאל און װידער: 

איך קען דעם שכר פון רשע און דעם עונש פון א צדיק 
ניט פארשטײן. 
אין מיין סידור 

אויסגעמעקטע שורות. דער צדיק כליפעט אין מיין סידור 
מיט געװײן 

און דער רשע לאכט. צופרידן. 

ניין. נאכאמאל נײן. ברידער מײנע, יידן. 

א גורל פון א מענטש װעלכער קען ניט גײן צוריק. 
צעבראכענע פליגלען באדויערן זײער פלי אין הײכן. 
צום כסא הכבוד װעט אלישע ניט דערגרייכן. 
צו אים װעט עקיבא אנקומען מיט גבורה. 

(א זײטיקע שורה: 

קנאה. װער װײס די קליינקײט פון א מענטש, 
װען ער שטײט פארן קעניג 
אונטערטעניק. 

ער װיל אויך א קעניג זיין. ער װיל אויך א קרוין. 
אלישע האט געטראגן אין זיין הארץ קנאה און געװײן.) 


טו 

קנאה. שטארקער פון טויט. 
פון אלע קנייטשן אין זיין פנים, 

פון זײן הויט 

האט ארויסגעשריגן: קנאה. 
פון װאנען איז ער אנגעקומען אט דער ריז, 
פון וואנען האט ער אויסגעשעפט די טויזנט זונעןו 
װי אזוי האט ער דעם װעג מיט דער שײנער רחל 
צום בית מדרש אויסגעפונעןו 
מיט אזויפיל גבורה אנגעגורט, 
אט דער תלמיד חכם, פון אומבאקאנטער געבורט. 
פארוואס צאצקעט זיך מיט אים, די ^גדה און הלכה, 
און יעדער ארימאן און רייכער מענטש, 
און יעדער בעל מלאכה, 
זאגט נאך: אמר רבי עקיבא. 
אלע װאסערן. אלע ימען. אלע שטערן 
בײגן זיך צו זײנע קװאלן, 
עקיבא׳ס װארט דערהערן. 

לעגענדעס באפליגלטע אין די בתי מדרשים שװעבן: 
װען משה װאלט די תורה ניט געגעבן, 
װאלט ע ר אויף פערציק טעג פארשוװנדן, 
דער תורה געבראכט צו ײדן, 
און אמונה אין זײערע הערצער אנגעצונדן. 

דער טאטע א גר. בײ כלבא שבוע א פאסטוך. 
א לעגענדע האט געשטאמלט: א מענטש אן קדושה. 
מיט א שטיקל בושה: 

שוין איינמאל חתונה געהאט, און דער זון אן עם הארץ 
װי דער טאטע. 

נאקעט, אן א יחוס בריװ, אזוי װערט דערצײלט. 
האט אים די שיינע רחל פון די רינדער גענומען, 
פון פעלד אים דערװײטערט, 
די װונדן געהײלט, 
מיט ליבע דאס הארץ געלייטערט, 
אלע תהומות אריבער 
און דער ציבור 

אין אלע בתי מדרשים: אמר רבי עקיבא. 


עקיבא, אין אלע רגע׳ס 
פון זײן לעבן: רויקע ברעגעס. 
װיל די אגדה פארװישן 

זיין ארעמקײט: אין זײן הויז גאלדענע און זילבערנע טישן. 
בויט די לעגענדע זיין געשטאלט און מאלט: 
א בילד פון ירושלים האט ער רחלען געקויפט 
איינגעפאסט אין גאלד — 
אלישע, אומרויק װי דער ים. 
טעג און נעכט אײנגעפאסט אין קנאה־ראם. 

טז 

אויס קנאה צו רבי עקיבאץ האט דער גרויסער חכם, דער קענער, 
צעװארפן עטלעכע פסוקים־שפענער: 
״װען אײנער לערנט אלס קינד, איז דאס גלײך׳ 
ווי איינער שרייבט אויף ניי פאפיר, 
אבער װער עס נעמט זיך לערנען אויף די עלטערע יארן 
איז דאס גלײך, ווי איינער זאל שרייבן מיט טינט 
אויף אפגעמעקט פאפיר.״ 

(רבי עקיבא האט די װערטער געלײענט — זײן הארץ 
איז געװען רײן, 

ער האט געשמײכלט, פארנומען דעם מײן, 

געזאגט שטיל צו זיך: אלישע׳ס ווערטער זענען מלא מן). 

האט אײנמאל אלישע פארשריבן, אפשר אין קאטאװעס 
(פארקריצט זענען די װערטער אין פרקי אבות): 
״װער עס לערנט אין זיין ױגנט, װערן די װערטער פון דער תורה 
אײנגעזאפט אין זיין בלוט און זיי קומען ארויס קלאר 
פון זיין מויל, 

אבער װער עס נעמט זיך לערנען אין זיין עלטער, װערן די ווערטער 
פון דער תורה נישט איינגעזאפט אין זיין בלוט 

און זײ קומען נישט ארויס קלאר פון זי_ין מויל.״ 
(רבי עקיבא האט די װערטער געלייענט, געשמײכלט : 
אלישע איז א פולער קרוג. 
אלע חכמות געלערנט גענוג. 
אויב אפילו ער ווערט געשטרויכלט, 
איך בין מוחל. איך בין מוחל. 
נאר דארט אין די הימלען: זיין גורל פארזיגלט. 
אויף זיבן שלעסער פארריגלט: 
״אויסער אחר.״ 

דאס וואס איך האב אין מיין תורה געשעפט. 
דאס װאס איך האב אין מיין לעבן געלעבט, 
איך שװער הײליק, 
כ׳בין גרייט אפגעבן א חלק 
דעם חכם אלישע. נאר דארט אין די הימלען, 
זײן זכות אויסגערונען, 
מטטרון קײן גוט װארט ניט געפונען. 
געדרונגען איז פונדאנעט, 
אז דא ליגט א בלום אין גארטן פארוויאנעט, 
אזא ליכטיקע זון אין כמארעס, 
אזא טרויעריקע מראה. 
װער קען די געטלעכע סודות פארשטיין.) 

רבי עקיבא האט זיך פארגאנגען אין געװײן. 


יז 

רבי יהושע בן חנניה האט געדרשנט אין ״מעשה מרכבה״. 
א תמוז טאג. דער הימל האט זיך מיט וואלקנס פארצויגן. 
עס האט זיך באװיזן א רעגנבויגן. 
מלאכים האבן זיך צונויפגעזאמלט, 
הערן די דרשה פון מרכבה, און פארשטיין 
דעם מײן 

פון רבי יהושע בן חנגיה׳ס װארט. 
צװישן די מלאכים איז אויך זיין ױנגער תלמיד געװען: 
אלישע. 


א מיאוסן פנים האט רבי יהושע ׳בן חנניה געהאט. 
ווי אזוי האט זיך באהאלטן אין אזא מיאוסן גוף 
אזא שײנע נשמה ז 

אלישע, װען ער האט געמישט א בלאט 
האט ער זיין שאלה ניט געקענט באשיידן. 
ער איז געשטאנען לעם זיין גרויסן קלוגן רבין ׳ 
װי אן אײניקל לעם זיין זײדן׳ 

געקוקט אין מויל ארײן און געזען װי פערלדיקע טויען רינען. 
אלישע האט דעם באשייד ניט געקענט געפינען. 

זון פארגאנג. רבי יהושע בן חנניה האלט אלישען בײ זײן האנט, 
פירט אים ווײזן ווי די זון פארגייט. 
אלישע׳ס הארץ איז פול מיט פרייד. 
זאגט דער קליינער תלמיד צו זײן רבין: מיין טאטע 
האט מיר אנגעזאגט 
טראגן א גאנץ הארץ. 
ניט זיין צעפליקט. 

הערסטו, רבי,,װי מיין נשמה קלאגט, 
און דאס הארץ צעקריגט 
מיט אלע אברים. 

פארקוקט יהושע אין די אויגן פון זײן תלמיד, 
קומט אן צום ברעג פון פעלד, 
אין דער מיט 

פון הימל א קאלירטער רעגנבויגן, 
װי א זון צעהעלט, — 
אלישע שעפטשעט מיטן רבין: 
״ברוך אתה ה׳ אלהינו מלך העולם זוכר הברית״. 

זוכר הברית. הערסט תלמיד מיינער: זוכר הברית. 
די וועלט — א פעלד. אינמיטן שטייט דער ייד. 
אלץ װערט געמאסטן. אלץ געװויגן: 
נאר נישטא קײן װאג פאר צוויי ײדישע אויגן. 
איבער אלע יןדישע שטחים. איבער אלע יןדישע צייטן 
הערט מען פון מרחקים, פון די װייטן: 
זוכר הברית. 

אלישע׳ס פנים בלייך. 

דוכטן דוכט זיך אים ׳ אז די מלאכים אין דער הײך 
הערן נאך די ״מעשה מרכבה״ פון יהושע בן חנניה. 
טרוקן זיין צונג. 

דורשטיק איז ער. ער װיל א טרונק. 

דער רבי האט דעם תלמיד געפירט צו א קװאל. 


יח 


ליכטיקע געשטאלטן. 
צען הרוגי מלכות אויפן פייער. 
וװ קען מען זיך באהאלטן ז 
די שאלות רייסן זיך פון האלדז. 
אין לשער. 

אויף פארבלוטיקטע סטעזשקעס 
צען הרוגי מלכות, אויסגעלאשענע האלעװעשקעס. 
א חזיר שלעפט די צונג פו ר׳ יהודה הנחתום 
(אדער אפשר איז עס די ליכטיקע געשטאלט 
פון ר׳ חוצפית המתורגמןז) 
איז פאראן 

באלוינונג פאר א צדיק ל 

א קרא אין הײכן איז אדורכגעפלויגן און געקראקעט 
(אפשר זאגט אזוי די קרא איר שירה פאר די הימלען), 
אט א שלאנג אנטקעגן זון געצישעט מיטן גיפט, 

געזוכט א קרבן, 
אויסגיסן זײן גיפט 
און דערנאך: ברוך דיין אמת: 
א קינד איז אפגעשטארבן. 

ברוך דײן אמתז 

אדם־נאקעט 

שטײט אלישע אין יאוש אויסגעקנאטן. 
ס׳גייט אים נאך אן אומעטיקער שאטן. 
אין בית מדרש טראגט זיך א יללה, א כליפענדיקער יאמער. 
ניטא מער 
דיין אמת. 
ניטא מער. 

אין הימלען מיט די דריי חברים געזען א ניצוץ פון מרכבה, 
דריי האבן געפלאמט, 
און אײנער האט פארזאמט 
מיט זיין מחשבה. 

מיט גבורה אויף די הימלען אנגעהויבן בלאנקען, 
פארשלאסן זײנע אויגן, ניט געװאלט דערקענען 
װי עס ברענען 
אלע פונקען פון מרכבה, 
האט אים גאט געשאנקען 
שלװה, רײכטום, כבוד. 
דריי האט דער בורא־עולם ניט באגנעדיקט. 

וװ איז חסדי וװ איז צדקז 

ליידיק ווערט דער בית המדרש. 
א לײב־געברום רײסט דורך די נאכט: 
די װעלט — א קנין 
פון דעם טײװל. 

צעטרײסלט װערט דער בנין 
פון אמונה. 


יט 

*ו תורה וזו שכרהז 
עס בריט א שארפע וװנד אין 
רמ״ח און שס״ה. 
דער ספק איז א טיפער אפגרונט. 
דער תהילים קען דא העלפן. 
דא קענסטו גאט באגעגענען אין סוד 
פון ליבשאפט. אין חסד און גענאד. 
מיטן תהילים ביזטו קיינמאל ניט אליין. 
א געפאלענעם — 
טוט ער אן א קרוין 

און א צװײפלער שטרעקט ער אויס א האנט. 

עפנט אלישע קאפיטל ל״ו: 
״גאט, ביז אין די הימלען איז דײן חסד, 
דיין טרײסט ביז אין װאלקן, 
דיין גערעכטיקייט איז װי די מעכטיקע בערג, 
דיינע משפטים װי דער גרויסער תהום״. 
דיין גערעכטיקייטי — 
קאפיטל ל״ו אין תהילים ווערט א בריק 
צו גאט. 
א בליק 

צו חסד און רחמים. 

״מענטשן און בהמות טוסטו העלפן, גאט, 
װי טײער איז דײן חסד, גאט, 
און די מענטשנקינדער שיצן זיך 
אין שאטן פון דײנע פליגלען״ 
מיט טויזנט זיגלען 

װיל אלישע פארזיגלען 
זיינע ספקות. 

״דיין גערעכטיקייט״ ז — עשרת הרוגי מלכות — אין שטויב 
די צונג פון חוצפית המתורגמן. 
דערפאר שבח און לויבז 
זו תורה וזו שכרה ז צװײ קינדער פון רבי מאיר 
אװעק שבת אין גן עדן. 
ווער קען די גוטע כוונות פון גאט באשיידן ז 
״ביי דיר איז דער קװאל פון לעבן, 
אין דײן ליכט זעען מיר ליכטיקײט״. 
איז דאס דער אמתער סך־הכל, 
זאג מיה פרק ל״ו אין תהילים, פארװאס מײן יאוש 
און מײן װאקלז 

״ליכטיקײט״ז — שיכט אויף שיכט 
לײגט זיך חושך אויף דאס ליכט. 

ברוריה׳ס פאטער — חנינה בן תרדיון 
אזא אײנער 

װאס שטענדיק די ספר תורה אין זײן שויס און תלמידים 
ארום אים. 

פארברענט זײנע בײנער, 
אויך זיין פרוי פאראורטײלט צום טויט 
און זיין טאכטער אװעקגעשיקט אין א שאנד הויז — 
זו תורה וזו שכרה ז 

ר׳ שמעון בן גמליאל, ר׳ יהודה בן בבא 
פארפייניקט, פארשמיסן. 
ספרי תורות, װי זײערע לייבער צעריסן. 
זו תורה וזו שכרה ז — 

אלישע מאכט דעם תהילים צו. 
אין מארגנשטערן 
װיל ער הערן: 

״גאט, ביז אין די הימלען איז דיין חסד, 


37 



דײן טרײשאפט ביז די װאלקן, 
דיין גערעכטיקײט איז װי די מעכטיקע בערג, 
דײנע משפטים װי דער גרויסער תהום״. 

כ 

די צײט מיט איר זיגל. 
דער מענטש מיט זײן שפיגל. 
דער ניגון האט זײן װיגל. 
די מחשבה — איר עיגול 
אין בנין פון װעלט — די תאװה פארריגלט. 
״לא תנאף״ — א געבאט, 
נישט פון קײן בשר ודם, 
נאר פון גאט. 

דער בת־קול גײט אלישעץ נאך. גאט האט אים פארראטן 
איז לאמיר װידערשפעניקן אין זיינע געבאטן. 

אויפן גבול 

פון טבריה׳ס ברײטע גאסן און שמאלע געסלעך, 
נישט װײט פון שול — 
א זונה. 
אײנע 

פון די רוימישע זונה׳ס, אװעקגעזעצט זיך אויף א בארג 
מיט שטײנער, 
אומעטיק פארטראכט: 
װעט הײנט נישט קומען קײנער ן 
נאר דארט פונווייטנס, לויט אלע סימנים 
א בעל תאװה׳ניק. זיין קאפ װי א פרימארגנדיקער טוי. 
א באקאנטער פנים. 
ער זוכט א פרוי. 

אין אן אלטן מלבוש אײנגעהילט. 
אנטקעגן דער לבנה בילט 
א הונט. דער ים כנרת ליגט אפן. 

בגילופין 

לויפן כװאליעס און יאגן. אין זײ ליגט טיף פארבארגן 
זיין תאווה. 

ער שטיקט זיך. ער װערט דערווארגן. 
אלישע האט די זונה דערזען. שיין איר פנים. 
אויך אין שקיעה די אויגן צעהעלט. 
— ״ביזטו נישט דער באװוסטער אלישע בן אבויה, 
װעמענס נאמען 

עס איז באקאנט איבער דער גאנצער װעלטז״ 
אלישעץ האט די תאווה געוועקט. 
נאר דער זונה האט ער ניט אנטפלעקט 
אז ער איז אלישע בן אבויה. 

אנטקעגן א פארוואקסענער שטח. 
אלישע האט אויסגעריסן א רעטאך 
פון פעלד אום שבת און שטיל געזאגט: איך קום 
פון מרחקים. א װאנדערער. 
זי האט דעם רעטאך גענומען און געפרעפלט: 
״אויב אזוי ביזטו טאקע אן אנדערער״. 
אן אחר. 

די נאכט האט זיי ביידע פארשלונגען. 
דער נאמען איז פארבליבן: א ח ר. 


כא 

נעכטן אין בית מדרש פון ר׳ טרפון האט אלישע זיך פארטיפט 
אין א הײליקער שריפט — 
משלי: ״ומודה ועוזב ירחם״: 
דער וואס איז זיך מודה און פארלאזט די זינד 
װעט דערבארימט װערן. 

נאר איך הער א בת קול: אויסער אלישע בן אבויה. 
ער האט געװוסט, אז גאטס קעניגרייך איז אויסגעשפרײט 

איבער ערז־ און ים, 

איבער הימלען און אלע לויכטנז־יקע שטערן 
און ער איז א מורד געװארן. 
די טויערן פון תשובה זענען אפן 
אויך פאר דעם װאס שטײט אין קריג מיט גאט. 
א חוטא וואס איז מחטיא את הרבים איז פארשריבן לזכרון. 
אזוינס האט זיך בײ מלכים אויך פארלאפי. 
און איך, אן א קרוין, א זון פון אלטן שטאם: 
מודה ועוזב ירחם. 

איז פארוואס דער בת־קול: אויסער אלישע בן אבויה. 

פאר אים — אנדערע מאסן: 
די טויערן פון תשובה פארשלאסן. 

אײנגעבראכן איז אלישע געשטאנען. א מורד אין פחד. 
לעם אים: צװיי חכמים: בן עזאי. בן זומא. 
יחד. 

צוזאמען. צום קװאל פון אומרו און כפירה. 
די נאכט אין דרויסן אין פראכט און צויבער. 
הימלען זאגן שירה. 
און ער, װי א רויבער, 
אויסגעריסן בלעטער פון זיין סידור. 
אויף צװײ פונאנדער 
צעריסן די געװעבן פון זיין מוח — 
אפשר אװעקגײן פון טבריה, לאזן זיך אין װאנדער. 
א משפחה. שײנע טעכטער. די בענקשאפט האט געטראגן 
אים אנטקעגן 
א לאגל טרערן. 
די ברעגן 

פון ים גנוסר װעט אלישע ניט פארלאזן. 
טיפער אין דעם טבריה׳ר באדן איינגעגראבן מידע פיס. 
טיפער זינגט דער פיין וואס טיפער ס׳ווערט דער ריס. 
מעגן שטורעמס הוזשען, װינטן בלאזן — 

א טרער אויף זיין װיע. 
אין הארצן — קריעה. 
בן עזאי און זיין משוגעת 

טרייבט ארויס אלישען אויף דער רוישנדיקער גאס 
און פון טאל און בארג יאגט אים נאך דער בת־קול: 
אויסער אלישע בן אבויה — 


כב 

מיט א גריכישן זמר אין קלויז. 
קינדער קומען אן ׳ יעדער אײנער מיט זיין ספר. 
יעדעס קינד — א רויז 
אין גארטן. נאר דער כופר 
לויפט ארוס װי א פאר׳סמ׳טע מויז. 
כפירה אין הארץ פארחתמעט, 
און יעדעס קינד — א מתמיד, 
װי אפגעריסן פון דער ערה חקרה׳נען און פרעגן, — 
און אנטקעגן 
אומעטיק און שטום 

שטעלט ער זיך אוועק מיט בייזקייט און פארדראס: 
״וואס זיצן דא די דאזיקע און פארנעמען זיך 
מיט װייס־איך־װאס י 

דער קען זיין א בוימיךסטער, דער א טישלער, דער — 
א מאלער, דער — א שניידער. 
איך זאג עס אן קאטאוועס. 
דער א טישלער, דער — א מאלער — 
צו װעלן אייך אנטקעגנקומען אין װאלקנדיקע טעג 
די אבות ז — 

דער א בוימייסטער — דער א שנײדער — 
א שאד אויף יונגע יארן. 
װי דער הארן 

פון אברהמ׳ס באראן זיצט איר דא פארפלאנטערט — 



ס׳האט אין אייך פארגעסן לאנג דער שם. 


אלישע אין קלעם. 

א נאכט געזעסן איז אלישע מיט די קינדער. 
אין שויב האט אנגעקלאפט פרימארגן. 
קינדער האבן זיך צעלאפן. 
נאר פארבארגן 

איז דער סוד פון קדושה־אויגן. 
א סוד איז ירושלים. א סוד איז טבריה. 
א סוד איז יידיש לעבן. די צװײ און צװאנציק אותיות 
אין פיינען אויסגעקנאטן. 
ס׳װעט דער שטן 

אין טבריה׳ר קלויז ניט באפעסטיקן זיין טראן. 
דא זיצט אויבנאן 

א יןדיש קינד, בײם אפענעם ספר דאס ליכטל טוט ליכטן, 
אלע פגמים װעט ער הײנט פארריכטן. 
א ח ד. 

דיין גריכישער זמר וועט ניט זיין דער יורש. 
דא זיצט א יןדיש קינד, 
ער איז דער שורש 
פון גאנצן באשאף. 

אין א װינקל האט זיך אלישע פארשטעקט. 
געזוכט א טיר צום אנטרינען. 
א שרעק. 

אײנער איז געשטארבן. אײנער איז אראפ פון זינען. 

א פארלוירענער, מיט געבראכענע קני, געשטאנען איז א כופר 
לעם א יידיש קינד. 

כג 


שבתדיקע טבריה׳ר גאסן. אײניקלעך און זײדעס, 
טאטעס און מאמעס טוען זײער פליכט — 
אן עדות 
גאט אלײן, 
אין אנגעזיכט 

פון שבת, — יןדישע נשמות געטרייסט, 
מיט תפילה און מיט יראה 
װארט א פאלק צו װערן דערלייזט. 

טבריה װארט אויף משיחן. ער װעט קומען אויף א װײסן פערד — 
נאר װער איז דארט מחלל טבריה׳ס ערד י 
װער רייט דארט שבת אויף א װייסן פערד גאװה׳דיק, געלאסן, 
און אלע גאסן 

װײנען אויף דעם טמאדיקן רייטער, 
װעלכער טוט פארדעקן 
טבריה׳ס שבת מיט שאנד און שפאט 
און לעסטערט אויפן פערד 
ייד און גאט ז 

אין די בתי מדרשים — פחדים, שרעקן — 
װער רייט דארט שבת אויף א װייסן פערד גאװה׳דיק, געלאסן, 
אז משיח איז נאך ניט געקומען צו באפרײען. 

לויפט א רעיון נאך א רעירן: 
אלישע בן אבויה. 

אויף א װעג א קרומען 
איז א רייטער אנגעקומען. 

ניט קײן תפילין, ניט קײן טלית, 
ניט פארצװייגט אין טבריה׳ר דלות. 

מיט אן אויג צו די פאלאצן, 
פון די צירקן מיט פאיאצן. 

ווער דעם רייטער האט געקנאטן ? 
א גלגול פון דעם בײזן שטן. 


טבריה׳ר יידן זוכן תיקון. 
יידיש צער װער קען דערשטיקןי 

שבת־ליכט איז אויסגעלאשן 
פארשטומט ליגט שבתדיקער לשון. 

אין עבודה־זרה־דוהע — 
אלישע בן אבויה. 


כד 

שבת. אין די טבריה׳ר בתי מדרשים שטײען ײדן צוזאמען. 
אפענע הערצער. גאטס כבוד װאכט. 
װי פלאמען 

װאלטן דעם גאנצן בית מדרש ארומגענומען. 
א פראכט. 

רבי מאיר מיט לייכטע טריט איז ארויף דרשענען. 
א דרש פון א צדיק. פון א חכם. פון א פייטן. 
האט ער דערהערט װי אײנער מורמלט: 
דיין רבי אלישע בן אבויה טוט יעצט רייטן 
אויף א פערד אין טבריה׳ר מארק. 
האט רבי מאיר, װי אײנער װאס גײט אראפ פון שײטער 
ארויס צו זײן שבתדיקן רײטער. 
אנגענומען דעם פערד פאר די לייצעס, 
(אפשר איז א מחשבה דורכגעפלויגן: רבי מאיר — א שטות) 
נאר באשטימט האט ער: ער װעט גיױ צופוס 
און רײדן תורה מיט זיין גרויסן רבין. 
(מחשבות לויפן, יאגן, רבי מאיר: ס׳קומט דיר כרת), 

נאר ער װעט זיין רבין ניט פארלאזן, 
געװען, פארבליבן, זיין תלמיד, זי_ין משרת. 
שבת אין טבריה. א קול פון מתפללים צו הימלען טוט זיך טראגן, 
און דא, ביי טבריה׳ר גאסן, ראגן, 
א תלמיד מיטן רבין. 
שערי תשובה ווערן ניט פארשלאסן. 
דער בורא װעט פארגעבן. 

די צינגער האבן זיך צעבונדן. איובס װערטער 
פאלן אויפן ברוק, װי הארטע שטײנער. 
רבי מאיר א פארטרערטער, 

מיט כליפ אין הארץ, פארטײטשט די פסוקים, װי קײנער 
דא ארום אין שבתדיקער טבריה האט קיין שליטה. 
אלישע ברײנגט דעם אויסטייטש פון רבי עקיבאן — 
עס קרייזן דא ארום פסוקים, הייליקע נעמען. 
אלישע׳ן טוט דאס הארץ פארקלעמען: 
תלמיד מײנער, רבי מאיר, גיי צוריק. תחום שבת. 
אין די פוסטריט פון מיין פערד דעם תחום שבת כ׳קען דערקענען. 
דער תלמיד צו דעם רבין: (די װערטער, װי שרפים ברענען) 
רבי מיינער, טו תשובה, א תלמיד חכם װען ער 
פארזינדיקט זיך אפילו 
קען קומען צו גאטס װארט מיט תפילה. 
מיט תשובה. 
מיט װייטיק. 

דײן תשובה, גרויסער רבי מיינער, איז מיר און דיר נײטיק. 
— פאר מיר, נישטא קיין װעג צוריק. איינמאל, 
האט אלישע געזאגט צום תלמיד, מיט א ציטערדיקן קול, 
אין א יום כיפורדיקן טאג, װאס איז אויסגעפאלן אום שבת, 
האב איך שפאצירט 

אויף א פערד, רייטנדיק הינטערן בית המדרש. 
דער פערד האט מיר ווייט פארפירט. 
מײן גוף האט זיך געטראגן אין מרחקים בגילופין: 
פלוצלינג הער איך א בת קול וואס האט הילכיק אויסגערופן: 

״קערט זיך צוריק, פארשײטע קינדער, קערט זיך צוריק צו מיר. 
אפן איז מיין טיר 
פאר אייך. 

קערט זיך צוריק צו מיר, װעל איך זיך צוריקקערן צו אײך. 
אלע. 

און דא, תלמיד מיינער, איז מיר געװארן נתגלה, 
האט זיך דער בת־קול הילכיק צעשריגן: 
״אלע, אויסער אײן ״אחר״, װאס ער װײס גוט מיין מאכט 
און דאך איז ער קעגן מיר ארויסגעטראטן, 
ער זאגט: מיין תורה איז א ליגן. 
פאלש — מײנע געטלעכע געבאטן״. 
פאר מיר איז שוין נישטא קיין וועג צוריק. 

טבריה׳ר ײדן נאך דער תפילה האבן דערזען ביידן. 
דער ים פנרת פונדערװייטנס איז געװען שטיל און לינד. 
שבת — געארעמט אויף טבריה׳ר גאסן — : 
דער גיהנום און גן־עדן. 
טהרה און זינד. 

רבי מאיר האט זיך צעוויינט װי א קינד. 


כה 


אזוי פיל ליבשאפט צו א רבין. אזוי פיל טריישאפט. 
זיינע װאסערן געטרונקען. 
אלע רמזים, אלע װונקען 
אויסגעלעקט. 

אין זייניע הלכה־טײכן זי_ין גוף און גייסט געבאדן. 
איך, מאיר, בין א פקדון 
אין די הענט פון אלישע׳ס חכמה. 
נו, איז װאס אז ער שטײט לעם א פלויט, 
אפן זײן אומרױק לעבן פארן װינט. 

אזויפיל קערנער אויף יידישע בלעטער פארזייט. 
אין ייד און גאט — אויב אפילו מיט ספק ׳ פארװעבט, פארשפינט, 
ער װעט ניט זינקען אין דער נידער. 
אין א שװערער שעה, 

וועט ער פונדאסניי עפענען דעם יןדישן סידור 
און קומען צוריק. 

אלישע איז פארן יןדישן נצח ניט געשטארבן. 
ער איז א קרבן 

פון גריכישער חכמה. פון טאטנס ירושה. 
פון די יונגע יארן א קנעכט 
צו האמערוס. צום גריכישן זמר, 
נאר הער, װי אין בית מדרש אין שטילע פארנאכטן 
פלעכט 

אלישע חכמה צו חכמה 
און איך, מאיר שעפ מיט פולן עמער 
כון זײן ברונעם. 
אפשר װעט מען פון הײכן 
געבן אן אנדער סימן, א צײכן: 
שובו בנים שובבים, אויך אלישע. 
מלאכים װעלן זיך באפרייען פון זייער שכרות. 
אויך ער, דער ;כופר 
װעט דערהערן דעם שופר 
של משיח. הימלען האבן אויך חשבונות. 
ס׳װעט זײן זינד פארגעבן װערן. 
די רוימישע זונות, 
זיינע װידערשפעניקע װערטער. 
אזוי האט זיך צוגעהערט מיט זיין װאכן אויער 
דער גרויסער תלמיד מאיר 
צו זיין רבין, און געװאלט האט ער דערהערן 
א צײכן פון די שטערן: 
אויך אלישע׳ס יצירה 

וועט פארשריבן װערן אויף אלע בלעטער פון יידישער שירה 
און א פלאץ אין גן עדן, 

װעט באשטימט װערן פאר בײדן. 


אלוהים, אלוהים 
פארנעם רבי מאיר׳ס שטים. 
פארנעם און פארגיב. 


כו 

א סופר איז רבי מאיר געװען. 
אזוי האט זיין רבי רבי ישמעאל צו אים געזאגט 
אין דעם סופר׳ס גארטן 
װאקסן אותיות. 
אותיות פון אלערליי סארטן. 
זיי פארזיכטיק אין דיין ארבעט. 
איין אות צוגעלייגט אדער פארפעלט 
קען חרוב מאכן די גאנצע װעלט. 
אין אותיות ליגט שנאה און אהבה. 
אותיות גיסן זיך אויס אין דעם ספר 
װי א לאװע. 
אן אות איז א קרא. 
אן אות איז א פאװע. 
איבער אותיות שטײען יידן אײנגעבויגן 
און קוקן אויס דעם רעגנבויגן. 
אותיות זענען פייערדיקע צייכנס 
פון די הײכן. 
אלע גײסטער, אלע גופן 
שטײגן דורך די אותױת צו די העכסטע שטופן. 
דער מינדסטער פעלער קען ברענגען, חלילה, 
צום געפערלעכסטן טעות 
אין דער כװנה פון גאטס װערטער. 
װייל אותיות בויען תפילה. 
זיי ברענגען אויף דער װעלט נחמות וישועות. 

פאלט אריין א פעלער, שטייט פארשעמט 
דער שם. 

שטייט פארשעמט דער מענטש. 

רבי מאיר איז געשטאנען פארקלערט. אנגעשפיצט זיין געהער. 
רבי אלישע איז אריין אין בית מדרש 
אפגעעטעמט שװער, 

דערזען װי זיין גרויסער תלמיד רבי מאיר 
לייגט צו זײן אנגעשפיצטן אויער 
צו רבי ישמעאלס װערטער, 
האט ער שטיל אין פליסטער, ווי אין אנגסט 
ארויסגעפרעפלט תפילה׳דיק ס׳געזאנג: 
אותיות לויפן אין גאלאפ 
און שטורעמען ש״י עולמות. 
אותיות, װי פויסטן, קלאפן אין מיין קאפ 
און װילדעװען: 

נישטא אין זיי קיין ישועות ונחמות. 
אט לויפן די אותיות אין מיין הארץ, װי א װיכער, 
לינקס און רעכטס: 

אלץ אין מיר: אמונה, כפירה אין געפעכט. 
איך װיל דיר תלמיד מיינער, עפעס זאגן: 
אפשר איז רבי ישמעאל היינט גערעכט. 
אין מיר קלאגן 

כ״ב ײדישע אותיות און איך קען זיך נישט באמןען 
פאר די דריי אותיות ש ד י קניען. 
דריי אותיות פארבעטן 
יידן אין די שולן — 

זיי שיינען אין די צוועלף מזלות און אין די זיבן פלאנעטן, 
ציען זיך דורך וואסער און ברענען אין דעם פייער, 
רוישן דורכן װינט — 
ש ד י 

די אותיות רייסן זיך מיט אימפעט אין געלאף׳ 
קרייזן ארום דעם גאנצן באשאף — 

ש ד י — דער ניגון 

פון דער יןדישער װעלט — 

אלישע האט פארשװיגן. 


כז 

זיבעציק סנהדרין־חכמים אין יבנה איינגעטונקט אין א ויפוח. 
(דער לוח 

װייזט: סוף ערשטער יארהונדערט צו דער קריסטלעכער ספירה): 
מעג א גלויביקער ייד לערנען די שפראך פון יווניםי 
מעג מען לערנען זײער שירה י 
זײער לאגיק. 

אויך עכומ׳ס שכל — וואגיק. 
טיפע, טיפע קאנאלן 
פירן צו א גרויסן, ברײטן טראקט. 

זיבעציק סנהדרין־חכמים, איינגעוויקלטע אין אבאײעס, 
שטראלן 

ארויס מיט חכמה. יעדעס װארט שנײדט 
מיט א שארפן מעסער. 
אלטע לייט 

און אלט איז די חכמה, שארף װי אלטער װיין. 
רבן גמליאל קוקט אין די וואלקנס אריין• 
דער באשאף 

עפנט יעדן טאג א נייעם דף. 
א װינט האט די װאלקנס צעטריבן. 
רבן גמליאל איז מיט זײנע מחשבות פארבליבן. 

פול מיט יארן איז ר׳ יוחנן בן זפאי, נאר יונג דער גייסט. 
זיין לעבן פארקנס׳ט 

מיט פייער, מיט האלאװעשקעס פון חורבן צו אמונה 

און צו תורה. 
ער איז א גאסט 

אויף דער װעלט. באלד דערלויפט דער װעג צום סוף. 
ציטערן די הענט, װי ס׳ציטערט דער חלף 
אויף א האלדז פון א נישט דערקוילעט עוף. 
ארום — שאקאלן װאיען, װי כליפענדיקע ניגונים. 
קען חכמת־יװן מתקן זײן תיקוניםי 
מעג מען מיט חכמת יוון פארשניידן א בונדי 

די שאלה, — װי א וװנד. 

אפשר מײנען זײ איינעם 
דארטן אין טבריהז 
די זקנים 

זיצן פארטראכט. בײ יעדן איינעם פון זיי 
אן ארויפגעהויבענע ברעם. 
קען חכמת יװן ברענגען שאדן דעם שם 
הװײהז 

ר׳ יוחנן בן זכאי אײנגעװיקלט אין זײן אבאיע 
רעדט שטיל און קלאר: 
לאמיר נישט סך הכלען. 

דער װאס פארמאגט אמונה, װעט זיך קײנמאל ניט װאקלען. 
דער דור 

פון חורבן האט אמונה — 

אמונה איז נישט לאגיק. מ׳קען עס נישט דערפינדן. 
שװייגן די זקנים און הערן: 
אויף די הימלען צאפלען זיך די שטערן. 


כח 

אלישע אין העכסטן קדישן געריכט, אין סנהדרין. 
מיושבדיק, ווי א זאפטיקער צווײג אויף א בוים. 

רבן גמליאל, רבי טרפון, רבי עקיבא, — 
אלישע אין יבנה, אין אושא, אין שפרעם — ממש אין דער היים. 
שווער די לאסט. אחריות פרעסט. א געריכט 
װאס האט רעכט ארויסגעבן טויט־אורטײלן. 
נאר װער װעט הײלן 

זײנע ספקות. יעדער ספק טאטשעט ווי א װארעם. 
רייך איז עקיבא אין אמונה 
און ער — אזוי ארעם. 

ר׳ טרפון — װי א פרימארגנדיקער טױ, א געזיכט 
פול מיט גלויבן און בטחון. 
אין אלישע׳ס קאמערן לעשט זיך דאס ליכט. 
גרוי און גרויער װערן די קאלירן. ער זיצט צעבראכן. 
נעכטן געװען אין עכו. געטראפן זיך מיט אן אלטן פרײנד: 
אלישע, האט דער פרײנד געזאגט, דו ביזט א דעמב אין הארבסט. 
כ׳האב פאליצעס ביכער. אט שטייט דיין 
אלעקסאנדריער ײד פילאן 
אויבנאן. 

אויף רעכטס, אין פארמעט איינגעבונדן, 
גאװה׳דיק און ריזיק: אריסטאטעלעס עטיק. 
אריסטאטעלעס מעטאפיזיק. 
זײ מילדערן די װונדן. 
קוק אריין. 

די איליאדע. האמערוס. און דארטן לינקס — אפלאטאן. 
מיט אזעלכע נעמען 
דארפן יידן זיך ניט שעמען. 
ציצערא און לוקרעציוס דער עפיקורײער. 
איך װײס דו האסט א מלמיד רבי מאיר. 
ברענג אים א מתנה. 

פארװאס אזויפיל ציטער אין דיין הארץ. פארװאס 
אזוי פיל מוראי 
ביזט שטארק אין דברי תורה, 
גאנצע היכלות טוסטו בויען, 
אבער אבקלידעס איז אויך א גאון, 

מאטעמאטיק איז א פעלד מיט זריעה. 
אלישע, כ׳װעל דיר בארגן געלט און מאך די קניה, 
אפלאטאן און אריסטא העלפן װעלן זיי באזיגן 
די מחלוקתן אין הארץ. 
אלע קריגן. 

אזוי האט צו אים דער אלטער פרײנד גערעדט. 
גערעדט מיט ליבשאפט. נישט געװאלט אים צורעדן צו חטא, 
נאר העלפן לייטערן זיינע װאלקנדיקע בליקן 
און בויען בריקן 
צװישן װעלטן. 

זער שורש און די קארע. 

אלישע אײלט זיך, ער דארף אנקומען אין בית שערים 
און מארגן אין צפורי. 


כט 

אלישע און האמערוס װערן פריינד. דער שוכן מרומים 
זעט. לעם אים די צװײ חברים: בן עזאי און בן זומא. 
ווער קען זיך הײנט צו זיי פארגלייכן י 
אפענע ספרים. 
קברים 

פאר דברי תורה י 

חלילה וחלילה. דריי שטראמיקע טייכן. 
דרײ טויכער אין די טיפן. 
דריי מאטראסן אויף שטורעמדיקע שיפן. 
דרײ זוכן דעם דנא 

פון דער יצירה. דעם ראשית פון געװעב. 
אין א ליכטיקער שעה 
שװעבט 

אויף זייערע קעפ א סנאפ ליכט. 
א דאנק 

זײן ליבן נאמען. א נייער קול 
װעט העלפך טראגן דעם מורה־עול. 
אריסטאטעלעס — א געשאנק 
פון נצח. אין יעדן װינקל 
פינקלט 

א מחשבה. א רעױן. 
דאס הארץ באנייען. 

א גאנצע נאכט געלײענט. אין לאדן קלאפט באגין. 
אבקלידעס מורמלט שטיל: מיט מאטעמאטיק 
האט די וועלט א זין. 

מ׳קען פון ראשית ביז אחרית מעסטן און מעסטן. ממש א געזאנג. 
שארף — װי א חלף־בלאנק. 
דרײ תלמידי חכמים געפאנגען 
אין געראנגלען. 

זײ קלעטערן נאך העכער װי בײ מעשה מרכבה. 

מיט אבקלידעסעס שיטה קען מען אויסמעסטן דעם כסא הכבוד. 

אלישע איז װאך. ״אפשר קען מען מעסטן. נאר ניט דערגײן. 
נאר מיט גלויבן 
קען מען זיך דערהויבן 
צו די העכסטע שטאפלען״. 

בן עזאי און בן זומא: ״מיר זענען אין װײנקעלער. 
מיר טרינקען ײן נסך. 
נאר אין די טרויבן 
פון יידישע כרמים 
ליגט דער גלויבן״. 

נאר פארװאס װערט דין און דינער אונדזער פאדעם 
פון אמונהל פארװאס צאפלען 
זיך די ספקות אין שװארצאפלען. 
הערצער פארסמאלעט. 
אלישעס נשמה צעכוואליעט. 
צעריסן. 

ל 


אלישע איז אנגעקומען קיין קיסריה. געװאלט זײו 
אומעט פארטרייבן. 

א סעקטע יונגע יידן־קריסטן װיקלען דא אויף די מגילה פון ישון. 
א נאכט ער װיל דא פארבלײבן. 
ער וויל זען זייערע מגילות. זייער פנים. 
װיסן וויל ער װיסן, אלע משלים, 
אלע סימנים 

פון זייער לערע. ער װייס: זיי װילן שלום. 
אבער וואס ברענגען זיי נײעסי װאס װילן זײ באנייעןי 
ער װיל דערגרונטעװען זײער מחשבה, 
זײער רעױן. 

נעכטן האט אים עקילס דער גר, 

געגעבן צו פארשטיין פרשיות פון תורה אויף גריכיש לשון 
ער האט ליב עקילס דעם גר, א שלום זוכער. 
(א בײזע מחשבה איז דורכגעלאפן: װער האט אים 
געבראכט אהער, 

אים, אלישען פון סנהדרין. וואס זוכט ער דא און וואס 
איז זײן פארלאנג. 
אליין. א פארלאזענע זאנג 
אין פעלד. יע, ער װיל זײ פרעגן: 
װוהין פירן ישוס װעגןז) 

ער בענקט נאך עקילס דעם גר. ער וויל זײן מיט אים 
פארברידערט. 

אלישע איז אויף דרײ שטאפלען אראפ, 
צו דער סעקטע יונגע יידן־קריסטן גענידערט. 

א יונגער ייד־קריסט, אן בייזקייט, אן פארדראסן 
האט אלישע׳ן זײן תורה דערקלערט, און אויסגעגאסן 
זיין ווארט, לאמור: אזוי צו זאגן: 

מיר זענען גוטע יידן, שומרי מצװת, נאר גלייבן גלײבן מיר 
אז פאר אלע 

איז משיח געװארן נתגלה 
אין ישו פון נצרת. 

מיר האבן ניט קײן מליץ יושר אין סנהדרין. פאר זײ 
זענען מיר פרעמדע. 
מיר שטאמען פון פשוטן פאלק. 
ארעם זענען מיר. מיט געלאטעטע העמדער, 
לערנען מיר תורה, נביאים און ישו. — 

אלישע איז געשטאנען אין פוסטן בית התפילה. 
זאוויערוכעס אין אלע גלידער: 
ישו פון נצרת. 
ירושלים. 
מלכות שמים. 
משיחז מלכות דודז 
װוהין פירט דער עץ־הדעת י 

אלישע האט א טיר געעפנט, משוגעת 
האט אים באגלייט, 

צו אלע פארנאכטן און צו אלע פארטאגן 
האט ער זיין ספק געטראגן. 


לא . 

חרם. פול מיט קנייטשן איז זיין פנים. פול. 
דער גאנצער סנהדרין צונויפגעזאמלט זיך אין שול. 
װי אלע בערג און טאלן 
אויף זיין קאפ. 
אלישע מוז באצאלן 

פאר די זינד. דא פאלט אראפ דער רייטער 
פון דעם פערד. 

דא צאפלט זיך א מענטש אויפן שייטער 

אוץ ווילדע פייערן ברענען אלע אברים פון דעם גוף. 

חרם. 

האסט פארלאזן דעם אנוכי 
װעט די תוכחה 
פארשעלטן דיין געבײן־. 
אלישעס קאפ אראפגעזונקען. 
װי פליענדיקע פונקען 
פלןען ווערטער, ווי א פייער־װאגן: 
״פארשאלטן וועסטו זיין אין שטאט, און פארשאלטן 
װעסטו זײן אין פעלד, 

פארשאלטן דיין קארב און דײן טייגמולטער״. 
אלישע פילט, עס טרײסלען זיך די יסודות פון דער װעלט, 
אויף זיין האלדז א שארפע שװערד: 
״פארשאלטן די פרוכט פון דיין לייב 
און די פרוכט פון דײן ערד, 
די געבורט פון דיינע רינדער 
און די פרוכפערונג פון דיין שאף״... 

אן אויסגעלאשענע האלעװעשקע װערט אלץ קלענער און קלענער. 
מאוײמדיקע טענער. 
װען װעט זיין דער סוף י 
״פארשאלטן וועסטו זיין ביי דיין ארײנגײן 
און פארשאלטן וועסטו זיין בײ דיין ארויסגיין״ — 
יעדעס װארט פרעסט און פרעסט 
זײן לייב: 

״גאט וועט באהעפטן אויף דיר די פעסט, 
גיז ער װעט דיר פארלענדן פון ערד װאס דו גײסט אהין 
זי צו ארבן״. 

אלישע װיל ניט לעבן מער. אלישע װיל דא שטארבן. 
דער חרם שניידט די יארן. 
מטטרון האט אים אויסגעמעקט פון ספר הזכרון, 
ער װעט ניט זוכה זיין זען דעם גואל, 
סנהדרין מעקט אויס אלישען פון כלל ישראל — 
א האנט א געהיימע 

פירט אים דורך דורך אלע קללות, דורך צער און פיין און אימה, 

קײנער װעט ניט קומען דא צו הילף. 
עס שנײדט א שארפער מעסער. 
חרם. 

פארשאלטן װעסטו זײן אונטער זיבן שלעסער: 
״דער הימל װאס איבער דיין קאפ װעט זיין קופער 
און די ערד װאס אונטער דיר אייזן״ — 
ארום זײן האלדז — שלאנגען, 
האקן אין די שלײפן װילדע קלאנגען, 
זײן פנים װערט בלײכער און בלײכער. 
סנהדרין מעקט אויס זיין זכר 
פון יידישן ספר החײם. 
פון ירושלים. 

פון אלץ װאס געװען איז ליב און טײער. 
אלישע בן אבויה אויפן פײער. 
אחר. 

װייב װעסטו פארקנס׳ן, און אן אנדערער װעט מיט איר זיין 
א הויז וועסטו בויען און וועסט ניט וווינען דערין״. 
האט מײן לעבן א זין ז 
אלע פײנען, אלע פחדים, אלע מורא׳ס 
מעקן מיר אויס פון די יןדישע דורות. 
אוװ מײן תלמיד מאיר, אוװ ברוריה, 
אוװ מײן ווייב, מיינע טעכטער ד 
ניטא מער. 

אלישע פארגייט זיך אין יאמער. 

חרם. א בוים אן בלעטער. 
א לעבן אן א גאט. 
געבליבן זענען ג ע ט ע ר. 

ואון אפשר אין דער שווערער שעה, איינגעשרומפן 
און פארמאטערט 

האט פאר אים געטאן א פלאטער 
די געשטאלט פון אליעזר הגדול, אט דער בארימטער 
אליעזר בן הורקנוס, 

אויך פארחרמ׳ט און באצאלט 
פאר זיין רעװאלט: 

״אם הלכה כמותי מן השמים יוכיחו״... 
געשטאנען פארן בית דין פאראומערט און פארשעמט, 
אין צער און װײ אײנגעקלעמט, 
ער אליעזר הגדול, דער גרויסער רבי 
װאס האט אויך דעם דור המדבר און קורחס עדה 
געגעבן זייער חלק אין דעם עולם הבא, 

געעפנט טויערן פאר אלע בעלי תשובה׳ס, װעלכע קערן זיך צוריק, 
מיט שמע און אחד 
צום סוד פון גאט. 

ער, אליעזר בן הורקנוס, דער שמאי מענטש פון בית הלל, 
װאלט אויך מײן חילול 
השם פארגעבן — 

אויך ער — אן פריינד, אן זין, און זיין תורה איז קײן 
תורה ניט — 

אלץ וואס דער גרויסער אליעזר האט דערקלערט פאר ריין׳ 
האבן די חכמים פארברענט, 

װי שװער געװען זײן הארץ, װי פארטרויערט זיין געװײן — 
בײם חרם, האט אלישע זײן גרויסן אליעזר דערקענט... 
דעם אױסגעקאלכטן ברונעם, ביי װעלכן עס גײט נישט פארלארן 
אפילו אײן טראפן. 

איך און דו, גרויסער אליעזר, מיר בײדע טײלן 
אײן גורל, 

ביזט נישט געגאנגען פיר איילן 
אן תורה, אדער אן תפילין. 
דערפאר אפשר װילן 
חכמים פארברענען דיין נאמען. 
רבי עקיבא איז געװען ד י י ן תלמיד, רבי מאיר 
מ יי ן תלמיד, 

נאר דו האסט געטראגן דעם עול פון א נ ו כ י 
און איך — 
דערפאר די תוכחה — 

נאר אײן גורל, — אזוי האט ער צו זיך גערעדט. 
קוואלן טרערן האבן זיך געעפנט, 
צװישן גיהנום און גן עדן ער װעט רבי אליעזרן טרעפן 
און בײדע װעלן אנהייבן פון דאס ניי 
די װונדערלעכע װעגן פון שדי...) 


אחר. אן אנדערער. 
אלישע איז אוועק קיין אנטיאכיע. 
געװארן א וואנדערער. 

מיטן האגל פון חרם בארעגנט, 

אװעק איז אלישע פארשן גריכישע װעגן. 


לב 

אלישע איז געזעסן איבערגעבויגן איבער די בלעטער פון איוב 
און געלײענט אלע איוב פלאגן. 
מ׳קען די פײנען פון דעם גוף פארטראגן 
האט ער געמורמלט צו זיד אליין. 
נאר װער קען שטילן דעם געװײן 
פון נשמה י 

װער קען בארױקן דעם געצאפל 
פון שװארצאפל, 

װען מײן אויג טרערט, און אקערט 
דאס הארץ, 

און אין די טיפסטע טיפענישן דער פלאקער 
ברענט, װי אויף א דארן. 

״שרעקענישן פון גאט שטעלן זיך אויס קעגן מיר״. 
איך בין דיין פריינד, איוב. איך װיל וויסן גאטס װעגן. 

מיין הארץ איז פול מיט נייגער. 
עס שרײען פון מיר ארויס די שרעקענישן פון גאט. 
איוב, איך קען ניט זײן קײן שװייגער. 
״איז דער פוח פון שטײנער מיין כוח ן 
איז מיין לייב פון קופערז 
איז דען פאר מיר קיין הילף ניטא 
און אן עצה איז פארשטויסן פון מירי״ 

דער בת קול יאגט אים נאך: ״אויסער אלישע בן אבויה״. 

פארטראכט זיך אלישע. אט װערט דערצײלט װען ס׳איז געקומען 
דעם קיסרס מנשה׳ס שעה, 
און דער מלך פון בבל האט אים געשמידט, 
אונטערגעהײצט דעם קופערנעם קעסל און זײן לייב 
געברענט און געבריט, 

מנשה דער קיסר, װאס האט אין בית המקדש 
ארײנגעשטעלט פרעמדע געטער 
און גאטס װעגן פארראטן 
האט ער זיך דערמאנט אין פסוק פון זיין טאטן 
חזקיהו: ״אז דיר װעט ענג װערן און אלע צרות װעלן דיך טרעפן 
װעסטו זיך אומקערן צו דיין גאט״ 
און ער האט מתפלל געװען: גאט ׳ עפן 
פאר מיר דיינע טויערן. 
האבן די מלאכים אין הײכן 
געפרװוט פארשליסן אלע פענצטער פון הימל 
זיין תפילה זאל ניט דערגרייכן, 

א דורכגאנג הינטערן כסא הכבוד האט גאט אויסגעהוילט 
איז אהין ארײן מנשה׳ס תפילה און אנגענומען געװארן. 
איז פארװאס נ א ר מ י ך האט מטטרון אויסגעמעקט 
פון ספר הזכרון. 
בין איך ערגער פון מנשה׳ןן 
האסט דאך אויך פאר מנשה׳ן געלאזט אפן 
דיינע טירן און ניט געװאלט באשטראפן 

א בעל וגשובה. 

אפשר שפעטער, — ווער ווייס — אין ווײטן שפעטער 
װעל איך קומען צוריק צו די יןדישע בלעטער — 
״לערנט מיך און איך װעל שװייגן, 
און וואס איך האב פארזען, גיט מיר צו פארשטיין״ 
איוב, מ׳זאגט אויף מיר: קיצץ בנטיעות, כ׳האב 
אפגעהאקט די צווײגן — 

ניױ• 

כ׳טראג נאר מײנע ספקות, װי א געפעק, 
צו גריכישע ספרים אװעק. 
כ׳זוך א מקום־מקלט פאר מײן שטורעם. 

איוב, אויך איך אלישע, א מענטש פון יסורים... 

״פארװאס האסטו מיך געמאכט פאר דיין צילברעט, 
אז איך בין געווארן זיך אליין צו לאסט״. 

די נאכט איז ארײן אין זײן צימער. 
װי ;א גאסט, 
א גוטער, געטרײער. 

איובס בלעטער האבן געברענט װי א פייער. 

ס׳האט אנגעקלאפט דער פרימארגן. 

פארבארגן, פארבארגן 
זענען גאטס סודות און װעגן. 
פארבארגן. 

לג 


אין דרייצן שולן איז ר׳ מאיר מיט אלישען ארייו׳ 
זען די פרײד 

פון קינדער װי זײ לערנען, 
הערן קלוגע רייד 
פון מינוקות של בית רבן. 
הערט זיך אײן אלישע װארט נאך װארט, 
כאפט ער א קינד װאס לערנט דארט: 
״זאג מיר דײן פסוק, זאג עס הויך און העכער״. 

— ״אין שלום, נישטא קיין פרידן, זאגט גאט, 
פאר די פארברעכער״. 

פארגעלט און דאר, 

און אײנגעשרומפן בלייבט אלישע שטײן: 
געהערט דעם גזר 

פון א טבריה׳ר קינד, א קינד מיט בלויע אויגן, מלא חן. 
װי אן אבל אין א גרויען זאק 
אויסגעהערט דעם פסק 

און ארײן מיט רבי מאירן אין א צווייטער שול: 
״זאג מיר דיין פסוק, קנגעלע, נאר זײ ניט אויפגערעגט״. 

— ״מעגסט זיך װאשן מיט לויג־זאלץ און װיפל 
זײף נישט באנוצן, 

אלץ בלייבסטו פארפלעקט 
מיט דער זינד פאר מיר״. 
אלישע װיל זיך שיצן. 
בלוט טריפט 
פון זײן הארץ. 
א יינגעלע פארטיפט 

אין קלארע אותיות זאגט א צװײטן פסוק: 
(אלישע האט זיך נידעריקער צום יינגל אײנגעבויגן) 
״און דו אומגליקלעכער, װאס טוסטו װאס דו 
ציסט זיך אן מיט פורפור, 
צירסט זיך אויס מיט גאלדענע צירונג, 

באפוצסט מיט פארב דײנע אויגן, 

אומזיסט באשײנקסטו זיך, פאראכטעט האבן דיר די ליבהאבער, 
דיין נשמה פארלאנגען זײ״. — 
אלישע אין קלעם. 
אלישע אין צער און װײ. 
שװער זיין געמיט. 
א שול־קינד שיט 

א פסוק נאך א פסוק, הויך און זיכער זיין שטים: 
״ולרשע אמר אלוהים — 
און דעם פארברעכער, זאגט גאט, וואס קומסטו 
דערצײלן מײן געזעץ״, — 

דער תלמיד האט געשטאמלט, טעמפיק אויפן צונג: 
געהערט האט אלישע אן אנדער קלונג: 
אנשטאט ״ולרשע״ ו״לאלישע״, 
געװאקסן איז זײן צארן גרעסער און גרעסער, 
מיט בײז האט ער צו מאירן געשריגן: 
װען איך האב א מעסער 
אין דער האנט װאלט איך אים צעריסן. 

פארקלעמט איז מאיר געשטאנען 

און פלוצלינג האט ער אנגעהויבן האסטיק שפאנען. 


לד 

אלישע װײס: נעכטן האבן די תלמידי חכמים 
א תפילה פארענדיקט: 
שמונה עש׳רה. 

רבן גמליאל אײנגעװיקלט אין א טלית, 
האט פארענטפערט אלע שאלות: 
נישט ער, אט יענער מאן, װעט זיין דער יורש, 
מ׳דארף אים עוקר מן השורש 
זיין. 

אויך אפרייסן די קארע. 
ערגער װי עבודה זרה. 

גערעכט, ר׳ טרפון, גערעמט: פארקריצן א דין צװישן דינים: 
אלע ספרי מינים, 

אויב אפילו גאטס װארט טוט זיך דארט דערקענען — 
פארברענען, 

קיין סימן ניט פארבלײבן, 

אויף שטויב דעם טמא־נאמען לנצח מוז מען היינט צערייבן. 
גערעכט קלט אין תהילים: ״תכלית שנאה שנאתים, 
לאויבים היו לי״. 

גערעכט רבן גמליאל, גערעכט: שמונה עשרה: 
״למשומדים אל תהי תקװה, הנצרים והמינים כרגע יאבדו״. 

שטייט אלישע פארטראכט: װען רבן גמליאל 
האט די שמונה עשרה פארפאסט 
מיט זײנע חכמים, האט ער אויך אלישע׳ן געדענקט, 
דעם װאס איז אזוי פארהאסט 
א ב ר כ ה געשענקט: ״למשומדים אל תהי תקווה...״ 
קײנער װעט ניט שטילן 

דעם ציר פון ייד און זיין בענקשאפט נאך דעם בית המקדש. 
זיי, די יונגע נײע נוצרים האבן אים אמאל געלאזט פארטרויען, 
אז זיי װעלן ניט לאזן דעם בית המקדש בויען — 
״לאויבים היו לי״ — 
אלישע אין פיבער. אין גלי. 

טונקלט זיך דער אװנט. א טאג לאכט פון אים און שפאט. 
די בערג ארום פארװיקלט מיט אימה, צער און סוד, 
דא שטײט א מענטש און בעט: גאט, מײן גאט, 
שטרעק אויס דיין האנט 
גישט צו מײן געפיל, נאר צו מיין פארשטאנד, 
כ׳וויל וויסן — צי מיין שכל בויט דא א יסוד 
פאר א הײם, פאר א קוואל פון מים־חיים — 

רבי עקיבא׳ס און רבי טרפונ׳ס תורה לאזן ניט צורו: 

ממעמקים שרײט: 
ירושלים — 

שמונה עשרה. ״למשומדים אל תהי תקװה״... 
דאס הארץ טוט נאגן. 
מחשבות לויפן, יאגן 
אין גאלאפ. 

לה 

א טייך פון פייער, רופן רופט מען אים — נהר דײנור 
אויף די זיבן הימלען, 
זינדיקע טובלען זיך אין זיינע װאסערן׳ 
א געטובלטער גייט דער זינדיקער ארויס׳ אן א שפור 
פון חטא. 
געלייטערט. 

קריכט ער פונדאסניי אויף יעקבס לײטער, 
א פארחלומטער׳ א פארשעמטער, א באשטראלטער 
פון געטלעכע זונען. 

א טייך פון פייער. אין א קאלטער 
טבריה נאכט׳ — שטײט אלישע פאריתומט 
און ווארט אויפן טאג. 
שלװה ניט געפונען. 
רעיונות אין געיאג. 

אין א גריכישער ביבליאטעק׳ סאקראטעסן געלײענט: 
"מס 1 ט 863 1111 סמ 0 ״ 
״קען זיך אלײן״. 

ווער קען סאקראטעסן פארשטײןל 
א פילאסאף װאס האט זיך געשפיגלט 
אין א קװאל פון חכמה; 

רעױנות האבן זיך פארעיגולט 
אין טיפע ברונעמער, — 

סך הכלט: ״אײן זאך װײס איך — איך װײס גארניט״. 
דער קװאל פון חכמה — איז דער ספק. 
דער צװײפל — דער װיכטיקסטער קנין. 
דער ערשטער ציגל אין דעם בנין. 

די ביכער אויף די פאליצעס טוליען זיך איינער צום צװייטן. 
אפלאטאן. אריסטא. 
ברענענדיקע קנויטן. 
אין א ליכטיקן פאלאץ א באהעלטן 
פיטאגאראסעס אן אויפשריפט: 
״די פילאסאפיע די שענסטע מוזיק פון די וועלטן״. 
ספארטא. אטונע. 

וװ ליגט דא דער אמת ז די אמונה ן 
װער האט זיי געפונעןז 

א קאלטע טבריה׳ר נאכט. די מחשבות װארעמען. א חידוש, — 
נאכגיין אין די פוסטריט פון די גריכישע פילאסאפן. 
נאר צװישן די אין־סופן 
א יידישע שטוב. צאפלדיקע שטימען. 
תפילה. 

װי קליין ביזטו האמער לגבי א שבח און א הימען 
פון א ייד צו זײן גאט. 

אלישע אין א קאלטער טבריה׳ר נאכט װארט אויפן טאג, 
און טראכט פון נהר־די־נור. 


לו 


שיין און חנעװדיק איז ברוריה. גאט האט אירע חנען געמערט. 
באשערט 

איז מײן גרויסן הלמיד חכם מאיר פארמאגן אזא פרייד. 
אין די פאלדן פון איר קלײד 
אלע זונען. 

ברוריה איז אן אויסגעשטערנטער הימל, א ניגון. 
איר שטים קען פארוויגן 
א מענטשן אין חלום. 

איד בין אן אורח אין זײער היים. יעדער שמייכל 
איז מרמז, 

אז אין אירע דלד אמות 
רוט די שלװה. אין די פינגער אירע 
די שירה. 

מאיר איז מײן גוטער תלמיד. מאיר קען פארגעבן. 
ניט ער װעט אפלאזן זיין רבין 
װען דער צער גײט נאך די טריט. 

נעכטן, געמאכט בײ מיר א ליל שימורים. 
ס׳איז געװען א פינצטערע נאכט. 
טבריה האט זיך געגרײט אויף א שטורעם. 
מ׳האט געהערט, 

װי דונערן װאלגערן זיך אויף דער ערד. 
און מאיר האט געלערנט, און דער ניגון זײנער דער שענסטער, 
ביז ס׳האט אנגעקלאפט אין פענצטער 
דער שחר. 

דער שטורעם האט זיך אײנגעשטילט. כ׳האב מאירן באגלייט 
און געזאגט: ברוריה בענקט. ברוריה איז דיין פרײד. 
און נאכדעם ווען כ׳האב אפגעזאגט אלע שבחים, 
איז אװעק מיין תלמיד חכם, 

און אלײן בין איך פארבליבן אין בענקעניש נאך ברוריה׳ן. 

איך ווייס: אין די הימלען האט גאט 
געדראט 

מיט א לאװ. מיט א געבאט. 
גאר ברוריה׳ס בליק 
איז מיר נאכגעגאנגען און דערשטיקט 
אלע לאװץ... 

א נשמה בענקט. א נשמה פארטראגט דיר אין די װײטן׳ 
איבער אלע הימלען. איבער אלע צײטן. 
האב איך געדאװנט 

צו דעם שחר ׳ און מײן פנים צו ברוריה׳ן. צו איר קול. 
צו איר געהער. 
נישט מער —י 


לז 

ז*ער באשעפער אליין איז ארויס אױפהענגען 
די שטערן אויף טבריה׳ס הימל. 

אלישע קוקט ארויס דורכן פענצטער, שפיצט אן זיין געהער. 
װער איז אריין אין זיין צימער ן װער איז געקומען אהער י 
ווער שפאסט דא בײנאכט מיט אלישען, ווער גייט דא 
אין צימער ארום. 
שיין איז די נאכט. 
שטום 

זינגט די װעלט א געזאנג: שיר השירים. 
ברוריה׳ס שאטן. 

״פארוואר, דו ביסט שיין פרײנדין מיינע, 
דו ביסט שיין. דיינע אויגן זענען טויבן״. 
אלישע וויל ניט גלויבן. 
ברוריה׳ס שאטן. ברוריה׳ס קול. 
ריינער קרישטאל. 

אזויפיל מחשבות, װי שפרינגענדיקע הינדן 
אויף די בערג. 

פרובירט אלישע צו פארבינדן 

מחשבה צו מחשבה. דוכט זיך אים ער הערט: 

״פארװאר דו ביסט שיין, געליבטער מײנער, 
און ליבלעך, און אונדזער געלעגער איז צװײגהאפט. 
די באלקנס פון אונדזערע הײזער זענען צעדערן, 
אונדזערע ברעטער זענען ציפרעסן״. 
א קוואל פון באגערן. 
באהיט מיר גאט און באשירעם. 
מיין תלמיד מאיר. 

וואס טוט ביי מיר דער שיר השירים. 
אזויפיל קולות טו איך הערן. 

דער באשעפער אליין איז ארויס אויפהענגען די שטערן 
אויף טבריה׳ס הימל. 
ער װארט עס זאל שוין טאגן. 
די נאכט טראגט משוגעת. ניט בכוח איז אלישע 
צוימען די מחשבות. 

צו ברוריה׳ס חצר־ שטערן האבן אים דערטראגן. 
די ריחות ארום בשמימדיק און פריש. 

ז 

ברוריה. אן אשת איש. 
״דער פייגנבוים צייטיקט זיינע פייגן, 
און די װיינשטאקן בלןען, גיבן ארויס א ריח, 
שטיי אויף דו, מיין פריינדין, מיין שיינע און קום דאך״. 

א צעריסענע נשמה. 
מסתמא 

איז הײנט באשערט אז דער שיר השירים זאל זיך 
פארבינדן מיט ברוריה׳ס געשטאלט. 

א שטערן פאלט. 

אין תאװה פיבערט אלישע. 

לח 


א שבתדיקער טיש. אלישע. ברוריה. מאיר. 
שבת ליכט. א לבנה קוקט ארײן אין פענצטער. 
ברוריה טראכט: 
אלישע דער שענסטער 
פון אלע. מאירס בליק ליכטיק. װאך. 
אויפן דאך 

א קאפעליע מיט שטערן. 

אכזריותדיקע טעג. אויף אלע װעגן — שרעקן. 
פון אלע עקן 

לאנד טראגט זיך אימה. פלאג. 
נאר דער שבת־טאג 
איז ליכטיק, 
כאטש נעם צעטראג 

די גארבן ליכט און טייל זיי אויס דעם דרויסן. 
שטורעם טראגט זיך אין דער לופט. װינטן ברויזן. 
אכזרױתדיקע טעג. װי צעכװאליעטע אקעאנען 
יאגן אן ידיעות: עקיבא. בר כוכבא. קאטאסטראפעס. 
שלאכטן. הרוגים אין די גאסן. 
פון װאנען 

וועט קומען הילף י פון די טויטע אבות ד 

פון די לעבעדיקע זין, פון די װאס קומען אן פון אלע װינקלען, 
מיט בראנזענע הערצער. מיט גלויבן. מיט פויסטן. 
מיט אויגן װאס פינקלען 

װי שטערן אויף הימלען און זינקען אין בקעת גינוסרי 
טיף דער צער. 

א שבתדיקער טיש. אלישע. ברוריה. מאיר. 
א זכרון 
פון יונגע יארן 

לויפט אדורך ברוריה׳ס ליכטיקע אויגן. 

אלישע זיצט פארשעמט. 
דאס הארץ פארקלעמט. 

ער דערמאנט זיך װען ער איז אין ברוריה׳ס הײם געקומען, 
געהערט מורה פון איר גרויסן טאטן. 
שווײגעניש אויף זיין גומען. 
חנינה בן תרדיון האט תורה געזאגט, 
און ביז עס האט געטאגט, 

איז דער קלײנער אלישע געזעסן װי א צעטומלטער גאסט 
געקוקט אויף ברוריהץ און געװוסט: 
ברוריה איז פאר מאירן פארקנסט. 

א שבתדיקער טיש. אלישע. ברוריה. מאיר. 
דער דרויסן שװאנגערט מיט אימה און סוד. 
ביי ברוריה׳ס שבתדיקן טיש — 
קדושה. רחמים. גנאד. 


לט 

אין יריחו אין א קלײן פאלאץ האט געװוינט עקילעס. 
שוין אכט און פופציק יאר נאכן חורבן. ירושלים אין חורבות. 
אראפגעפאלן די יןדישע קרוינען. 
רוים אסרט חתונות און ברית מילה. 
ארויסגעריסן דער שורש. 
געבליבן די קארע. 
אין ירושלים בושעװעט עבודה זרה. 
יופיטער דער יורש 
פון יידישן גאט. 
אלע בתי מדרשים צעשטערט. 
פאראבלט איז ירושלימער ערד. 
אין יריחו איז רויק. דוכט זיך די מרגלים גייען נאך 
ארום דא שטילערהייט 

און פארשן נאך דאס לאנד טראט נאך טראט. 

דער טויער שטייט נאך אפן, ברייט 
און רחבס הויז — א נעסט 
פאר די מרגלים, און װאך 
איז נאך דער יידישער גאט 
װאס היט די געסט 
אויף רחב׳ס דאך. 

אין יריחו איז רויק. רחב׳ס רויטער שנור אויפן פענצטער 
באמבלט זיך אין װינט. 
פרילינג אין יריחו. דער שענסטער 
פרילינג פון גאנצן לאנד. 

נײן, ניט געפונען האבן די נאכיאגערס די מרגלים. 
נאר אויך אין רױקן יריחו זיצן נײע מרגלים אין די שפאלטן 
און באהאלטן 

שארפע שװערדן. שארפע שפיזן, 
נײע מרגלים. ריזן. 

עקילעס אין זײן קלײן פאלאץ װארט אויף רבי עקיבא׳ן. 
ארויס פון די װייטע קאנטן. 
פון בני ברק. דערװייל שלייפט ער בריליאנטן, 
און יעדער אות — א מדרגה, פארזײטע קערנער. 
אפשר וועט ער אויסראטן די דערנער 
פון ״סעפטואגינטא״ גארטן. 
ער מוז געבן די פולע ריכטיקע מאס. 
אות נאך אות 

װי רבי עקיבא האט געהייסן. 
נאר װײסן 

װײס עקילעס אז עקיבא קומט קײן יריחו שמידן גלויבן, 
נישט נאר זען די טרויבן 
אין ״כרמי יריחו״, און נישט נאר זען 
א גריכישן אות פון דער תורה. 
עקילעס ציטערט. עקילעס האט מורא. 
עקיבא׳ס שטראם 
פירט אין תהום. 

אין יריחו איז רױק. דוכט זיך די מרגלים 
גייען נאך ארום דא שטילערהייט. 


מ 

^ון עקילעסעס פאלאץ, אנטקעגן דעם שליאך 
דערנענטערט זיך אלישע א צעפלאמטער. 
די אויגן װאך 
װי דאס הארץ. 

וײהין גײט ערי פון װאנעט שפאנט ערי 
ער שפאנט. א פארבלאנדזשעטע נשמה. 

געקומען קײן יריחו זען רבי עקיבא׳ן. געקומען צו דעם גר עקילעס. 
די ״סעפטואגינטא״ האט פאלש געקנאטן 
די פסוקים. מ׳דארף פארריכטן. 
אים עקילעסן װעט עס געראטן. 
עקיבא װיל דעם אמת 
פון דער תורה. 

״בראשית ברא אלוהים את השמים ואת הארץ״. 
אפילו דעם ״את״ אויף גריכיש איבערזעצן. 
״ואהבת את ה׳ אלהיך״, 

אט דעם ״את״ אװדאי און אװדאי. עקילעס זיי װיסן 
מ׳קען דעם ״את״ פון דער תורה ניט פארשליסן. 
מ׳קען דעם ״את״ ניט דערשטיקן. 
פון יעדן אות בויט מען בריקן. 
צװיי און צװאנציק יאר האט נחום איש גמזו 
געדרשנט אויף די ״אתן״. 
מ׳טאר עס ניט פארגעסן. 
דער ״את״ איז מחײב, דער ״את״ איז יאך ׳ 
יעדער אות איז תוך. — 

עקילעס איז מסכים. עקיבא׳ס עצות װעלן אים ריכטן. 
דעם ״סעפטואגינטא״ ער װעט פארריכטן. 

אלישע פארטראכט: װער וועט די תורה איבערזעצן 
אויף מיין לשוןז 

טאג און נאכט װערט מײן גוף געפײניקט און געדראשן. 
עקילעסן קומט שבחים. עקיבא׳ן קומט שבחים. 
אבער וװ נעמט מען דעם חכם 
ער זאל מיר מפרש זיין א פרשה עולם הזה ו 
אין הארצן איז אלישע מבזה 
דעם דײן און דין. 
עקיבא׳ס היכל — ניט זײן היכל. 
אין אלישע׳ס היכלות — 
יללות. 


מא 


עקילעס װיל שלום: ״עקיבא, האלט אײן דײנע 
פלאמיקע װערטער. 

אויף מזרח און מערב, אויף צפון און דרום 
שטייען די רוימישע לעגיאנען. אויף אלע ערטער. 
אין צײטן פון מרידה, װעלן אונדזערע הייזער װערן קברים. 
דער פראקוראטאר רופוס דארף 
נאר זיך דערװיסן, אז יידן שמידן געװער. 
ער לעבט שוין לאנג אויפן שארף 
פון זיין שװערד. 
וװ דו גיסט זיך נאר א קער 

זעסטו א רוימישן זעלנער. ער װעט ניט שאנעװען קײן קינד 

אװ קיױ זקו• 

עקיבא, גלויב מיר, כ׳האב זיך קיינמאל פאר די רוימער 
ניט געשראקן, 
אבער נאר מיט גוטן 

קען מען בײ די רוימער פועלן, מ׳זאל אונדז לאזן די תורה היטן. 
מיט ״דרכי נועם״ האבן מיר א בונט פארשניטן. 
אזא איז דער יידישער גאנג. בנאמנות. 

נאר מיט סבלנות, 

װעלן מיר ירושלים פונדאסניי אויפבויען, 
און פדאי איז 

שלום מיט די רוימער און מיר װעלן אויפן הר הבית 
זען דעם בית המקדש אין זײן פראכט״. 

עקיבא צארנט. נעכטן תשעה באב איז ער געגאנגען 
דעם חורבן באוויינען. 
געקומען מיט א סידור. 

פארן רוימישן זעלנער װי א קנעכט איז ער געפאלן אנידער, 
און דערנאך 

(אט דא האט ער דערפילט דעם רוימישן יאך) 
א צינז באצאלט. א מס. 

עלנט בין איך געשטאנען, װי א בוים נאך א שטורעם. 
איך האב מײנע קלײדער צעריסן. באצאלט דעם צינז 
און װי א מענטש אין משוגעת 

צוגעפאלן צו די חורבות און כ׳האב א קול דערהערט: 
יידן! שארפט די שװערד. 
עקיבא פלאמט. 

װי איינגעװיקלט אין א טלית 
איז ער עולה לתורה. 
ס׳איז פלאי־פלאים. ס׳איז התגלות. 

עקיבא האט זיך צעװײנט. 

עקילעס, שטום אין צער האט שטיל געזאגט: 
״— און דאך, עקיבא — איך בין קעגן מרידה. איך גלויב 
אין שלום. 

אױפהויבן א האנט אויף רוים, װי ארײנרוקן מיין קאפ 
אין מויל פון א הונגעריקן לײב״. 
עקיבא האט געשלוכצט אין זיין געוויין: 

״— דער רוימישער לייב פארמאגט ניט קיין ציין-״ 

״— אבער שטארק איז זיין לאפע״, האט עקילעס געענטפערט 


76 



מיט א שװער געמיט. 
די װערטער האבן געבריט 
װי הײסע קוילן. 

עקיבא, האט אלישע שטיל גערעדט: ״איך װיל אויך ניט 
זײן קײן קנעכט״. 
אבער עקילעס איז גערעכט. 

״— דער בונט װעט אויסברעכן. איך בין ניט דוחה״. 
עקיבא׳ס פנים איז געװארן בלײכער און בלײכער. 
דו װײסט דאך עקיבא, האט אלישע מיט ציטער גערעדט: 
״אז רבי יהודה ברבי אילעאי 
איז געזעסן אין א בית מדרש אין יבנה 
מיט ר׳ יוסי בן חלפתא און ר׳ שמעון בן יוחאי 
(רבי יהודה ברבי אילעאי איז געװען 
דער חשובסטער תלמיד חכם אין אושא) 
און אן בושה 

האט ער געלויבט די רוימער: זײ האבן געבויט נײע גאסן, 
געמאכט בריקן און בעדער...״ 

עקיבא האט האסטיק אפגעהאקט די רײד פון אלישע׳ן: 
״א יעדער 

האט געלויבט די רוימערז װייסטו ניט װאס ר׳ שמעון בן יוחאי 
האט געזאגט: 

״װאס איז דא צו לויבן ? אלץ װאס זײ האבן געמאכט 
און אויסגעשטעלט 
איז צו היטן זײער אייגענע װעלט: 
נישטא װאס צו לויבן זײער גאונות, 
געמאכט האבן זײ נייע גאסן, כדי צו קענען דארט באזעצן 
זײערע זונות; 

בעדער, כדי צו שמירן די אײגענע לײבער 
און די לייבער פון די קעפסװייבער -, 
צינזן האבן זײ אײנגעשטעלט, 
כדי צו ראבעװען אונדזער געלט — 
יןדיש לעבן צעפליקט. 
יהודה מיט רוים צעקריגט״. 

עקיבא האט אין צארן געפלאטערט. 
״רבי יהודה ברבי אילעאי איז א גרויסער מלמיד חכס, 
נאר אויף זיין כבוד איז ער מװתר. 
די שעה איז א שעה פון נסיון. 
די שעה פון גאולה. 
די שעה פון אלע שעה׳ן. 
מיט דיין נאמען, טאטע געטרייער, 
װעלן קינדער און מאמעס גײן אין פייער. 

עקילעס איז ניט גערעכט. יהודה ברבי אילעאי דער ערלעכער ארעמאן 
טעותט. פון טאג צו טאג די מחנה װערט גרעסער. 
אלישע בן אבויה דארף װיסן: פאראן 
א שעה פון יחוס, 
א שעה פון שליחות 

װען דורות קומען דיר אנטקעגן מיט עול און זכרון 
און שפארן 

פאר די צוקונפטיקע דורות 
אמונה, גבורה און בטחון״. 


מב 

אין די פארנאכטן ליגן צעשאטן 
אויף בארג און טאל — שאטנס. 
די זון, צעשניטן אויף צװײען, 
װי גליענדיקע קוילן, 
טוקט זיך אין כנרת. 
שײנקײט אויף טבריה׳ס גאסן צעשאטן. 
גאט איז היינט געראטן 
בויען טבריה׳ס הימלדיקן היכל. 
דער טאג לעשט זיך. די נאכט עפנט אירע טויערן. 
א הימל מיט שטערן לייגט זיך אויס אויף אלע מויערן. 
תלמידי חכמיס, בעלי מלאכות, װער מיט האלץ 
און װער מיט אייזן 

יעדער איינער באזונדער 
און אלע צוזאמען שפרייזן 
איבער טבריה׳ס ברוקן. 
וװנדער איבער וװנדער. 
א גוטער מלאך װאכט 
איבער פראכט 

װאס גיסט זיך מיט פולע עמערס פון די הײכן. 

טבריה איז רחבות פון הימלען. 
טבריה װייס ניט פון קיין ענגשאפט. 
טבריה ווייס פון בענקשאפט. 

טומלדיקע יידן פלױדערן און תלמידי חכמים ריידן דברי תורה. 

נאר ארוס — די מורא 
פאר רוימישע זעלנער. 
אזויפיל פחד האט זיך דא פארקליבן. 
כדי צו בענטשן זײן ליבן 

נאמען, דארף מען עס מאכן בהסתר, פארשטעלטערהייט, 
אנדערש — גייט דער טויט 
ארוס און צעשמעטערט 
גופים און איז מחלל הײליקע בלעטער. 

טבריה׳ר נאכט — איז א טרוים. 
מיט טויזנטער מחשבות באזוימט. 
עס געראט אים 

דא, דעם תלמיד חכם חלומען און בענקען. 
אלע פרטים 

פון דעם נעכטיקן ויכוח אין בית מדרש געדענקט ער פרט צו פרט. 
נאר די שאטנס ארום — 
אפשר טראגן זײ פארראט י 
שאטנס לויפן, יאגן זיך און יאגן. 
אין טבריה ברענט א פײער. די שעה װעט מארגן שלאגן. 

וגורה קעגן מאכט. 

מרידה טראגט די טבריה׳ר נאכט. 

אויף די טבריה׳ר גאסן — אלישע בן אבויה. 


מג 

אויף אלע טבריה׳ר גאסן טריט 
פון רוימישע זעלנער. 
ערגעץ־װו װערט געשמידט 
יידיש געװער. 

די נאכט ליגט אויסגעשפרייט אויף אלע גאסן, אויף אלע בײמער. 
יידישע יונגען װעקן 
צום בונט. אויך רבי עקיבא, אן אימה, 
אן שרעקן 
צװישן די יונגען. 
טעג און װאכן, 

גײט ער ארום צװישן יידישע מחנות 
און טראגט מרידה און בטחון. 
פול 

די שול. 

א סך געזונטע װארצלען. א גאנצער װאלד. 
פון זײן װארט, װי פון א קװאל 
שלאגט ארויס און שטראלט 
ליכט און לויטערע זריחות. 
יידיש לעבן אין ספנה. א נאכטיקער קאשמאר. 
א לעבן אײנגעװיקלט אין שווארצע װאלקנס 
און דער צער 

צערײסט דעם חלום פון גאולה. 
עס קען אזוי ניט זײן. צינדט אן שטורקאצן 
אין די גאסן, 

יידישע יונגען װעלן צינדן די פאלאצן 

פון די רוימער. 

זײנע פיר און צװאנציק טויזנט מלמידיס װעלן זיין צעשפרײט 
אין באטאליאנען, 

פאר קנעכטשאפט צאלן װעלן זײ דעם רוימער מיט טויט 
און אויפמאנען 

דעם חשבון פון טורנוס־רופוס. 

שוין זעכציק יאר נישטא קיין ײדישע מלוכה. 
שוין זעכציק יאר — דער בית המקדש פארברענט. 
נישטא קײן שלװה. נישטא קײן מנוחה. 
טורנוס־רופוס מאכט חוזק פון יידיש לײדן. 
א פאלק — צװישן פאלנדיקע װענט. 
עקיבא איז דער אנזאגער פון זיין צייט. 
דער דמיון — באפרײט 
פון חשבון־השיכל. 

די מרידה קען מען נישט אויסמײדן. 
פיר מאל הונדערט טויזנט סאלדאטן 
װעלן בר־כוכבא׳ן און עקיבא׳ן נישט פארראטן. 


נײן. נײן. 

האט אלישע צו זײנע באגלײטער געזאגט. 
איך קען רבי עקיבא׳ן ניט פארשטײן. 
עקיבא גרײט צו פייער־קנוילן 
פאר יידישע ישובים. 
פאר רבי עקיבא׳ן איז פארהוילן 
דער כוח פון רוימישע סאלדאטן. 

ניט בר פוכבא װעט אויף די ירושלימער גאסן אראפברענגען 
משיחן אויפן פערד. 

יידישע פעלדער. יןדישע ישובים. יןדיש ערד 
װעט פארפלײצט װערן אין בלוט. 

עס וועט פארשטומט ווערן די תורה, און אלץ וואס איז טייער 
װעט פארברענט װערן דורכן רוימישן פייער. 

נײן, רבי עקיבא. נײן. נישט ריכטיק איז דײן שיטה. 
ניטע. 

דו װעסט שנײדן מיט געװײן די זריעה װאס דו זײסט. 
אמת טאקע, בר־כוכבאס זעלנעח רײטנדיק אויף זײערע פערד 
רייסן ביימער מיט די בלויזע הענט, 
צװיי הונדערט און צװאנציק טויזנט סאלדאטן 
מיט אפגעהאקטע פינגער 
קענען אומװארפן אײזערנע װענט. 
נאר ווילן וויל איך דיר דערציילן: 
אין אלע הײלן 

רוימישער כוח. אין אלע פארנאכטן און באגינענס 
שארפן שװערדן רוימישע באטאליאנען, 
זײ װעלן אונדזער כוח געפינען, 
זײ װעלן זײער חשבון מאנען. 

אלישע האט זיך געצאפלט פאר אביסל אײגנס 
פון יידיש לעבן. 

רבי עקיבא האט זיך ניט געבויגן. 
דער ריס איז געװארן טיפער און טיפער. 


מד 

אויף אלע װעגן געפארן. 
הײס בלוט. 

װי שטעלט מען זיך אנטקעגן דעם גזר פון אלע גזרן: 
ניט לערנען תורה. 

יונגע יןדישע קנאים אנגעגורט מיט מוט 
שמידן געװער. 

רינג צו רינג און אלע רינגען 
שאפן א לעגענדע פון גבורה: 

זיי די רוימער װעלן נישט באצװינגען 
פארמאכן בתי מדרשים, חדרים פארשליסן. 
אין באהאלטענע היילן גיסן 
בראנזענע ױנגען בלײ. 

אויף אלע פעלדער שניטער. מ׳זאמלט אין די שפייכלערס תבואה. 
א פאלק װערט דערהויבן 
מיט געװער און גלויבן. 

אלישע בן אבויה זיצט, אויגן פולע מיט טרערן: 
תורה איז מים חײם. 

אויב אפילו דער ספק קלאמערט דיר אין פענטן. 
אבער אויב דו װעסט אפילו דײן געװער באנייען, 
װעט משיח ניט אנקומען קיין ירושלים. 
מיט געװער קעגן רוים בויט מען ניט קײן פונדאמענטן. 
עקיבא׳ס װארט, עקיבא׳ס רוף 
וועט חרוב מאכן גײסט און גוף. 

נעכטן האב איך אין אושא געטראפן מײן רבין יהושע בן חנניה, 
פולע סטויגן 

מיט שאלות האב איך אװעקגעלייגט אויף זײן טיש 
אויך װעגן קאמף קעגן רוים. צווײ אומעטיקע אויגן 
האבן גערעדט צו מיר: 

דער לענגסטער וועג איז דער קירצסטער. גלויב מיר: 
איך קען זיך שװערן — 

אזוי האט מיר א ײנגעלע אין טבריה געלערנט. 
צװײ װעגן: אײן װעג איז א קורצער און א לענגערער 
און דער אנדערער װעג איז א לענגערער און א קורצער. 
ווער עס איז באשאנקען מיט סבלנות, דער איז א גבור. 
געדולד — און מ׳װעט אריבער 
טורנוס רופוסעס רשעות. 

הימלען װעלן זיך אויסלײטערן. ליכטיק װעט װערן 
דער האריזאנט, 
אזוי, אלישע, מאנט 

פון אונדז די צײט. לאמיר אויפזאמלען אין יןדישן שייער 

תפילה. געדולד. סבלנות 
און אויסמײדן דעם פייער. 

אלישע׳ס אומגעדולד צו רבי עקיבא׳ן איז געװארן גרעסער 
און גרעסער. 

יידיש לעבן אויפן שארף פון מעסער. 


מה 


אנטיאכיע. פילאסאפן, דיכטער, פישער אויפן מארק. 
א פרילינג טאג. פון פארבן א געמיש. 
פרײלעך בלאזט א װינטל, פריש, 
איבער בײמער פליט א פויגל, אן אדלער שװעבט. 
אלץ זינגט, קאכט און לעבט. 
א זעלנער אויפן מארק. א שפיז. א שווערד געשליפן. 
צום פארט דערשװימען שיפן. 
אין טומלדיקן פארט דעם צעברויזטן — 
פארפרעסטע הענט. פויסטן. 

פויסטן פון יידישע יונגען. אין די אונטערערדן 
שלײפן שפיזן. שװערז־ן. 

הײנט איז א שליח אנגעקומען. די לופט איז אנגעגליט. 
מארגן, איבערמארגן און עס װעט זיך געבן א צעװיג 
א ױנגער כוח און שטורעמען דעם ערשטן רוימישן באטאליאן 
אין אנטיאכיע, 
און די פרייהײטס פאן 

װעט אויפװעקן דעם פרילינג מיט אויפברויז און מיט פלאקער, 
באפרײט װעט זײן פעלד און אקער. 

אין אנטיאכער געסלעך רײבט זיך מענטש אין מענטש, עלנבויגן 
אין עלנבויגן. 

דער שליח רבי עקיבא, אין א געסל 
נעמט ארום דעם גאנצן שטח מיט די אויגן. 
ס׳איז א טאו ווי אלע טעג. א טאג פון אינדערוואכן. 

ס׳װעט באן אנקומען דער שבת אין יידישע קלויזן. 
דער טאג פון מרידה איז נאענט. דער טאג פון נצחון. 
געסלעך, גאסן, ברויזן. 
דא װוינט א גרויסער ײדישער ציבור. 
מזוזות אנגעקלאפט אויף אלע שטיבער. 
צווישן דער טומאה פון גריכן א יןדישע עדה. 
מארגן: דער זון, דער אײניקל און זײדע 
װי דער סנה, װי א פלאמענדיקער דארן — 
א פאלק פונדאסנײ ווערט געבארן. 

װער גײט עס דארט אין א גריכישער אבאיע. פארשטומט װערט 
דאס װארט אויפן גומען. 
אלישע איז אנטקעגנגעקומען. 

שומר מה מליל י װאס הערט זיך אין דער נאכט, היטער י 
ביידע שטייען פארציטערט. 
די גריכישע בגדים. 
אן איבערגעריסענער פאדעם. 

דער חרם. מ׳טאר זיין קול ניט הערן. טרייף זיינע ד׳ אמות. 

אין אנטיאכיע דער שטאט 
עקיבא און אלישע. 
מיט א געשװינדטן טראט 
יעדער אײנער האט זיך אפגעריסן 
און אין די שטײנער פון די גאסן זיך איינגעביסן. 


מו 

עס הילכט דאס געקלאנג פון צעגליטע שטאבעס. 
שמידן ארבעטן אום שבת. 
וװ געטאגט נישט גענעכטיגט. 
שומרים היטן היילן, שײערס, 
װו מ׳זעט א שטיקל אײזן, 


85 



װערט פארדעכטיקט, 
אז דא שמידן 
יידן שװערדן. 
בחפזון 

דארף מען דא און דארט פארלאזן 

און אװעקגײן אין די װעלדער, אױפשטעלן א בײדל, א געצעלט, 
שומרים דארפן היטן, 
אזוי האט רבי עקיבא היינט באפעלט. 
רוים 

זוכט א יידן אונטער יעדן װארצל, אונטער יעדן בוים. 
דארף מען װאנדערן פון ארט צו ארט, 
און נישט פארגעסן, — 
נאך דריי, פיר, פינף מעת־לעתן, 

װעט מען אנצינדן די פי״יערן, און דער פון כוזבא, לעם בית להם, 
וועט הויך די מרידה־פאן אויפהויבן. 

אין בני ברק, זיצט עקיבא און זיינע תלמידים 
מיט בטחון און גלויבן 

אין גאט, אין שמעון בן כוזבא, אין טריט פון משיח. 

רבי עקיבא דערצײלט: די רוימער װי א װילדע חיה פון דער נארע, 
צעאקערן ירושלים. 
פארזײען דארט עבודה זרה, — 

װען איז דאס געשען י — תשעה באב, — אין טאג פון חורבן, 
צער און װונדן — 
און נאך האט עקיבא דערצײלט: 
נעכטן האבן רוימער דריי יידן געבונדן, 
פייער געצונדן, 

דער ריח פון פארסמאלעטע יידישע גופים איז צום כסא הכבוד 
דערגאנגען — 
װו נאר זיי פאנגען 
א שמיד, א טישלער, א בעל מלאכה 
פירן זײ אים צו דער עקדה. 

עקיבא׳ן האבן די תלמידים ניט געלאזט ענז־יקן: 
װידערשפעניקן!! 

מיט שװערד, מיט שפיז, מיט האק — 

אזוי האט זיך צעהילכט אין בני ברק 
דער רוף צו מרידה. 

נאר בלײך און אומעטיק דאס פנים פון רבי יוחנן בן תורונא. 
עקיבא, הער מיר אויס, נאר אן פארדראס: 
אויף דײנע באקן װעט וואקסן גראז, 
און בן דוד איז נאך ניטא... 

אויך אליעזר המודעי האט שטיל צו זיך גערעדט, זײן פנים גליט: 
מ׳דארף האבן אמונה. בטחון. 
ואר דער ספק פרעסט, צי אין דעם כוזבאר׳ס טריט 
הערט מען דעם שופר של משיח. 

דער שחר האט אנגעקלאפט מיט רויטלעך־בלויע 
פאסן. 

אויף בני ברקער גאסן 
א װיכוח: נצחון אדער הכנעה. 

רבי יוחנן בן מורתא, אליעזר המודעי 
אין צער פארזונקען. 
אין עקיבא׳ס פנים פלאמען. 
אין די אויגן — פונקען. 


מז 

דער סנהדרין צײלט די קרבנות. מיט יעדן פרימארגן־טוי 
נײע מתים וואלגערן זיך אויף פעלדער. 
קיינער װײס נאך ניט גענוי 

דעם בלוטיקן חשבין. אין די שפאלטן פון די שטיינער, 
אין די װעלדעו״ 


87 



אונטער קוסטעס און געפלעכטן 
פון די װארצלען, ~ שטײען יונגען אין די פלאמען, 
און די רוימער ברענען, שעכטן 
און דער סנהדרין צײלט די פארשניטענע שטאמען. 

טעג פון אומעטיקע װעגן. 

אויפגעװעקטע בענקשאפט נאך גאולה שרײט מיט טויזנט קולות. 
א שליח פון סנהדרין קומט נאך װעקן 
קעמפער. עס שמעקט מיט טויט און גורל. 
עס שמעקט מיט סוף. 

פארװאס ן — פארװאס קומט די קעמפער אזא שטראף י 
פארװאס קומט די הרוגי מלכות, די מארטירער, 
די עקשנותדיקע פירער 
אזא טױט? 

אין לוד ניט פארבליבן קײן אײן תלמיד חכם. 
פון אושא האט מען אויך זײ פארטריבן. 
װער איז פארבליבןז 
פאר תורה קומט שכר. 

חנינא בן תרדיון האט געלערנט: ״צװײ מענטשן זיצן צוזאמען 
און רײדן ניט צװישן זיך קײן דברי תורה, 
איז דאס נישט מער װי א מושב לצים. 
זענען אבער אזעלכע צװײ מענטשן 
יא עוסק אין לערנען 
און בענטשן 
דעם בורא, 

רוט די שכיגה צװישן זײ״. 
נו, גיי פארשטיי 

גאטס װעגןז חנינא בן תרדיון געקעפט. 
עקיבא׳ס גוף צעריסן אויף שטיקער 
דורך א רוימישן שיכור. 

ר׳ שמעון בן גמליאלס גוף אויף פעלדער פארשלעפט, 
ר׳ ישבב הסופר — 

װי שװער דער חשבון, גאט, װי שװער. 

גײען רשעותדיקע אגדות ארום: ד ע ר כ ו פ ר. 
אפשר האט ער זײ די רשימות פון סנהדרין געגעבן 
און אזוי האט זיך געענדיקט זײער לעבן. 
דער כופר. אויסגעלאשן האט ער ײדיש ליכט. 
זעם סנהדרין געבראכט צום רוימישן געריכט. 
דער כופר — 
פאר זײנע זינד, 

אויף עקידות מאמע, זײדע, קינד. 
ר׳ טרפון איז חושד. דער װעלכער בענטשט ניט 
מיטן יידישן מזומן, 
איז אריבער דעם יןדישן פלויט, 
שעפט טומאה פון א פרעמדן ברונעם, — 
דער איז גרײט 
פארקויפן יידיש לעבן. 
װער עס פארלאזט דעם ײדישן גאט 
און גייט דײען א פרעמדן געבאט, 
װי ער זאל דינען עבודה זרה. ס׳איז אים פרעמד 

דער ײדישער בנין, 
פרעמד זענען אים יידישע וװנדן, 
מען הערט ניט זײן קול אין יןדישן מנין, 
פון אונדזער ספר החײם אויסגעמעקט און פארשוװנדן, — 
ער — אלישע — 

— נײן, נײן האט עקיבא אין װײ זיך געצאפלט, — 
נײן, רבי טרפון, 

מיר דארפן 

ניט זוכן קײן יידישע מוסרים — 
פונקען אין רבי טרפונ׳ס שװארצאפל: 
מ׳זאגט ער האט א באזונדער פלאץ אין רופוסעס קאמער, 
ערגעץ דארט אין קיסריה, 
אין זײער באטאליאן, א קאמאנדיר, א רעגירער, 
דער נאענטסטער צו רופוסן און צו רוימישע פירער — 

— נײן, נײן — עס ברענט נאר אויף אלישען דער של ראש 
און של יד. 

גענוג חרפה, װײ און בראנד, 
אבער ניט אזא חשד, 

דער שכל קען עס ניט באנעמען. דער חשד איז װייט 
פון מיין פארשטאנד. — 

— רבי עקיבא, איך זאג דיר אמן ואמן, 
דאס איז זײן נקמה: 

פארברענען א יידישע נשמה — 

— נישט זײן סניגור און נישט זיין קטיגור, בין איך, רבי טרפון, 
אבער איצט לאמיר ריידן וועגן וויכטיקערע ענינים, 
אונדזערע זין שארפן 

נאך שװערדן און גײען אין פײער צעגליטן, 
װי לאנג נאך װעלן מיר אונדזער רנורה קענען היטןי 

— אייביק, אייביק, האט רבי ישמעאל געשעפטשעט: נצח ישראל, 
ביז ס׳װעט קומען דער גואל — 

(רײסן זיך די שורות צו פארשטײן, 
צו אלישע האט א שטײן געהויבן אויף זײן יןדישער הײם, 
צו האט ער ניט געטראגן זײן געװײן צו בארג און טאל, 
װי אן אפגעהאקטער בוים, 
געשריגן צו די הימלען מיט יאמערדיקן קול: 
װו פאר תורה איז דער שכרז 
פארװאס דער גזרז 

האט דאך רבי מאיר זיך געהאלטן פאר די פאלעס פון זײן רבין 
און איז גרײט געװען אים שטענדיק צו פארגעבן 
און געבעטן רחמים: קום צוריקי 
האט רבי מאיר פארטײדיקט א פאררעטערז 
אן עבודה־זרה׳ניק י א דינער פרעמדע געטערו 
א בוגדו אן אײנגעשפאנטער אין פרעמדע דוהעסו 
מיינע שורות גײען אויף די שליאכן פון אלישע בן אבויה, 
טונקען זיך אין צער און װײ אין יעדער אומעטיקער שעה 
און זאג צו זיך אלײן: נישטא 

קיין רמז און קיין וװנק אז אלישע בן אבויה האט פארראטן. 
אויך לעגענדעס טראגן רשעות פאר דעם אומרויקן ג י י ע ר. 

אן עװלה. 

קיין װארט מטא אין ונלמוד בבלי. 

איך האלט די צוים פון אלישעס פערד, װי דער גרויסער רבי מאיר, 
כ׳טראג רחמים פאר זײן שװער געמיט 
פאר זיינע װאקלדיקע אומעטיקע טריט. 
מיט רמ״ח, שס״ה, מיט יעדן אבר 
לעש איך מיט מיין מאנטל דעם פײער אויף זיין קבר: 
״תעמוד לגורלך לקץ הימין״, 
א לעבן פון א גלויביקן־כופר האט א זין). 


מח 

א בארװעסער גײט אלישע איבער די חורבות פון גליל. 
וװ געװען איז וװקס און בלק 
וװ א שפור פון מענטשנס מי ׳ 
אפגעמעקט און אויסגעריסן. ערגעץ שטיל 
דארט אויף א צװייג װיינט צ פײגעלע אלײן. 
שטײט אלישע און ער יאמערט: 
ווער פארשטײן 

קען ר׳ עקיבא׳ן און בר־כוכבאץ — װער און װערז 
וװ דיין פוס גיט נאר א טראט ׳ 
קייקלט זיך אראפ א טרער. 

דא באגראבן ליגט א קינד, דארט אן אבר פון א מאמע, 
אויף די שײנע בערג ארום 
א ליקוי חמה. 

װער עקיבא׳ן קען פארשטייןז 

איז אלישע אװעק קיין ביתר. 
א לעצטע פעסטונג. 

אײנגעװיקלט אין זײן מאנטל, איינגעשנורעװעט אין צער. 
קוקט אלישע זיך ארום. 
חורבות שװייגן שטום. 

קײן אײנער נישט פארבליבן. 
קינדער, מאמעס, טאטעס, זײדעס. 
ניט פארבליבן איז אן עדות, 
װעלכער זאל דערצײלן, 
װי אן װאסער זענען יידן דא געשטאנען, 
אין מאוײמדיקע הײלן, 
און דער פיינט געשניטן האט געשניטן, 
און פארשניטן װארצלען, שטאמען — 
ווער עקיבא׳ן קען פארשטייןי 
זעקס הונדערט טויזנט ײדן זענען דא געפאלן. 
אין עזה און חברון 
גײט אן 

א האנדל מיט יןדישע געפאנגענע, פארפײניקטע צום טויט. 
פינף הונדערט פעסטונגען אװעק אין פלאם און רויך. 
(אין הימלען בלויע האט דער יידישער גאט זײן פנים אפגעװענדט) 
טויזנט דערפער פארלענדט, 
ביתר — געפאלענע צו קבורה ניט געקומען. 

אלישעס צונג צוגעשמידט צום גומען. 

דארט אין גמלא — 
װער װעט אויפזאמלען 

די טויזנטער הרוגים. אט ליגן זײ. צוקאפנס דער געװער. 
עקשנותדיקע מורדים. געקומען זענען זײ אהער 
מיט גלויבן, אז א שטאט װאס ליגט איבער תהומות, 
גריבער און טונעלן, 
װעט ניט אויפגעבן די שלאכט 
און װעט זיך קעגנשטעלן 
אספסינוסן און זיינע באטאליאנען. 
װער װעט מאנען 

שכר פאר די סטויגן בײנער דא אין גמלא ן 
װער קלעטערט 

דארט אויף יעקבס לײטערז 

אלע די װאס ליגן דא צעשמעטערט ך 

צװישן אלע טײטן 
דא ארום 

האט אלישע פארזײט אין זײנע בײטן 
פולע הויפנס זריעה: כ פ י ר ה. 

װער עקיבאץ קען פארשטײן ? 


מט 

שלושים נאכן טויט פון רבי עקיבא. איינגעהילט 
אין טרויער און אין שװײגן. 
דער אויפשטאנד פארשפילט. 
אפגעבראכענע צװײגן 
פון א בוים, װי צעצונדן 
אין א העלן טאג. 
אפענע וװנדן. 

רבי שמעון בן יוחאי מיט זיין זון ארויס פון הײל. 
אנהענגער און קעגנער פון בר־כוכבא׳ס אויפשטאנד 
דערצײלן פון רבי עקיבא׳ס טאט און ווארט. אלץ לזכר 
דעם גרויסן תנא. 

לעם רבי יוסי בן קסמא, יהודה ברבי אילעאי, רבי יוסי הגלילי, — 
אלישע בן אבויה, א בלײכער, 
ארײן מיט שטילע 

טריט. לעם יוסי בן חלפתא איז ער געשטאנען. 
פונװאנען 

איז אלישע געקומעןז פארזונקען 
אין טיפן צער, מיט אראפגעלאזטע אויגן 
געטרונקען 

רבי שמעון בן יוחאי׳ס װערטער. 

רבי מאיר איז נישטא. ערגעץ דארט אין בבל 
קלייבט ער יןדישע נשמות 
פארן אויפשטאנד. 

זײן גאט איז הײנט דער אל נקמות. 
נאר וװ איז ברוריה ז װו• איר ליכט און װו• איר פלאם ן 
װער דערמאנט דארט רבי עקיבא׳ס א געדאנק: 
״װער עס באהעפט זיך מיט זינדיקער, אויב אפילו 
ער האט נישט מיטגעזינדיקט, 
באקומט ער די זעלביקע שטראף װי זײ; 
װער עס באהעפט זיך מיט ארנטלעכע מענטשן, 
אפילו ער טוט נישט קיין מצוות 
באקומט ער דעם זעלביקן שכר װי זײ״. 

דוכט זיך אלישע׳ן: אלע בליקן אײנגעװיקלט אין זיינע פאלעס, 
רײסן שטיקער פון זײן גוף. הילכיקע יללות 
קלינגען מיט א טעמפן קלאנג. 
>ןלע אקסן פון דער װעלט דרײען זיך ארום מזלות 
און ער אינמיטן, אויך אן אקס װאס דרײט זיך הין־און־הער. 
אין הארצן װײנט א טרער. 
ער קען דא ניט פארבלײבן. 
״װער עס באהעפט זיך מיט זינדיקער״ — 
פון װעלכן לײם האט גאט געקנאטן 
דעם גרויסן תנאן 

עס גײט אים נאך זײן ברענענדיקער שאטן. 
ער װאקלט זיך. ניט פון שטאל איז ער געשמידט 
און ניט פון אײזן. 

אװעק צו ברוריה׳ן. ער בענקט נאך מאיר׳ס הײם. 
דעם תלמיד װיל ער זען. ער װיל זיך הײנט באװייזן — 
נאר אין הארצן — צענדליקער חלפים. 
עקיבא. רבי שמעון בר יוחאי. חנינא בן תרדיון. שרפים 
און ער אזוי קליין. 

אויף רבי עקיבא׳ס שלושים האט מען געהערט 
אלישע בן אבויה׳ס געװײן. 

נ 


תמר — אלישע בן אבויה׳ס טאכטער גוססט. 
אויפן טויטן בעט, בלינד, זעט זי מאיר׳ס פנים. 
ליב געהאט מאירן מיט הארציקן פיבער. 
געבליבן אין איר הארץ קנײטשן — סימנים 
פון צער און װיי. 

המרס לעבן — שטרויכלונגען און גריבער. 
אין די בלינדע גוססדיקע שװארצאפלען 
צאפלען 

זיך אומרויקע טעג. 
שטומקייט ליגט אויסגעשפרײט 
אין אלישע בן אבויה׳ס הויז. 
דער טויט 

גײט דא ארום און פארשירפעט אלע װערטער פון נחמה. 
תמר — א ליכטיקע אומגליקלעכע נשמה. 
מאיר איז געװארן ברוריה׳ס מאן און זי 
אין יעדן מארגנפרי 
האט אויסגעבענקט איר שװייגן 
מיט פייכטע אויגן. 

דער טאטע אלישע שפארט 
זײנע טרערן אויף מארגן. 
זיין װארט 

אין קלעמעניש. ער שטײט מיט מאירן פאראײניקט 
אין צער׳ 

און די שטומקייט אין הויז רייניקט 
א װעלט אין װײ און פײן. 
מארגן, איבערמארגן װעט אויך זײן געבײן 
פאלן װי א שטײן 

אין טיפע װאסערן. נאענט דער טאג. 

ער קניט אן אײנגעבראכענער פאר זיין גוססדיקער טאכטער תמר 
מיט כליפ און געיאמער. 

מאיר קוקט אויף זײן צעבראכענעס רבין 
און טראכט װעגן תמרס לעבן. 

איז ער ניט שולדיק אין איר טויטז 
אין אירע װאנזיניקע טעג און נעכטז 
ניט איינמאל האט זײן הארץ איר באגלײט, 
נאר ברוריה׳ס פנים ליכטיק און העל, 
איז געשטאנען אויף זײן שװעל 
און ברוריה׳ס טר$ט 
איז געװען װי א געטלעכער געבאט: 
בוי דײן הײם מיט חנינה בן תרדיונ׳ס טאכטער... 

דער רבי מיטן תלמיד געבונדן 
אין יאטרעדיקע וװנדן. 


נא 

אין די לעצטע רגע׳ס, אויף די הימלען א צײטיקע לבנה. 
לעצטער אטעם־צאפל. עס לעשט זיך דער פלאם. 
לעצטע פסוקים פון ספר דניאל שפרינגען אנטקעגן: 
״דו גײ ביז צום קץ און װעסט קומען צו דיין רו, 
און װעסט אויפשטײן צו דיין גורל אין סוף פון די טעג״. 
״אויסער אחר״ — צעװיגן 
זיך טויזנטער קולות, 
װי א בײזער ניגון 
פון יענער װעלט. 

״אויסער אחר״ — 
אלע בײמער, פעלדער, גראזן, 
הערן דעם בת־קול פון שטורעם און פייער. 
פון גאט און ייד — פארלאזן. 
— לעצטע װערטער: תלמיד געטרייער, 

פארנעם מיין צער און פארשרייב לזפרון 
דעם װיי פון מיינע יארן — 
אויף דיינע בלעטער פארזײ א זאמען 
פון אלישע בן אבויה׳ס נאמען. 

לעצטע מחשבהי. 

װעט ער פארבלייבן א כװאליע אין יםי 
װעט עמעץ־װער זיין נאמען פארקריצן, פארשרייבן, 
װעט א ייד מיט ליבשאפט און ציטער 
דערמאנען א הלכה פון אלישע בן אבויה, כדי צו פארבלייבן 
אין יידישן ספר־החיים. וועט בלייבן א היטער 
פון אלישע׳ס װארטי 
אייל זיך נישט, מלאך־המװת. װארט. 
די צװייגן אויף מיין בוים אפגעדארט, 
באלד ברענען אויס די לעצטע שפענער, 
װארט א װײלע, דו אײביקער פארברענער, 
דער שחר װעט אויפגײן און באגינען 
װעט אלישע מער ניט טראכטן. אויסגעטריקנט אלע קװאלן, 
אויפן װעבשטול לאז מיר שפינען 
א מחשבה צו מחשבה, 
ביז ס׳װעט פאלן 

פון מיין האנט דער לעצטער פאדעם. 

אין די לעצטע רגע׳ס. אלישע א יאדערדיקער נוס. 
געזוכט גאט אויף אלע שליאכן. 
ביי די רוימער. ביי ייװנים, ביי די ײדן. 
פארבלייבן װעט דער זכות 
פון פרעגן, נישטערן און זוכן, 
א מתבודד אויף אלע װעלט ירידן. 
אין פאלאץ, אין געצעלט 
געשטעלט 

דעם טראפ אויף װעלט. 

װארט א װיילע, דו אײביקער פארברענער. 

לאמיר נאך א קלײן מחשבה פון די טיפן היינט אויפהויבן 
נישט דער ש כ ל. נאר א מ ו נ ה. ג ל ו י ב ן — 


נישט פארבליבן מער קײן רגע׳ס. 
װײטע שטרעקעס 
רופן. 

א פאסיקל ליכט דראפעט זיך אויף דער װאנט. 
קריכט אויפן סופיט. 
א לעצטע מחשבה ברענט און גליט. 


נב 

אלישע אויפן טויטן בעט. אראפגעלאזטע ברעמען. 
אויגן קוקן שטום. 

דער מלאך המװת איז געקומען נעמען 
אלישע׳ס גוף. 

אויפן טויטן בעט — ספרים. ביכער. אן אפענער ספר: 
איוב. װי פארפלאנטערטע הערנער 
פון א באראן: אריסטאטעלעס. פילאן. אבקלידעס. 
בלומען צוזאמען מיט דערנער. 
גריכישער זמר ׳ מיט יידישע מידות. 
לעצטער קוק אויף לעבעדיקע אותיות. 
אלישע — גוססט. 

צוקאפנס פון גרויסן מתבודד 
דער תלמיד מאיר — אן עדות. 
עס ברענט דער של ראש מיט טויזנטער פײערן. 
װעט עס לאנג נאך דויעוץז 
״גײ ניט אװעק, מאיר׳/ שעפטשען זיינע ליפן. 
דו װעסט זיין מיין באגלייטער. 
אלע הרוגי מלכות װארטן אויף מיר דארט. 

האמערוס װעט מיר אנטקעגנקומען, 
און אפשר יעקבס לייטערי 
און אפשר רבי עקיבאס װארטי 
קום נאענטער רבי מאיר, קום נאענטער אהער, 
און לעק אויס מיין לעצטע טרער. 

זאג ברוריהץ — אלץ פארגייט- 

— ״קער זיך אום צוריק —• באלד שוין חצות — 
קער זיך אום צוריק — 
צום יחײשן אות״ 

״נעמט מען דען נאך דארטן אן אזוי שפעטי״ 
זאגט דער תלמיד מאיר: קיינמאל ניט שפעט. 
״קערסט אום דעם מענטשן ביז צום צעברעכן. ביז 
צום צעברעכן דעם געמיט אינגאנצן״. 
אלישע האט זיך צעווײנט און אויסגעגאנגען. 

היינט 

האט מאיר געכליפעט, איז ארויסגעריסן 
געװארן פון ײדישע בײטן 
א שורש. 
מיר שײנט 

אז דער רבי איז אװעק פון דער װעלט מיט תשובה. 
איך װיל זײן דער יורש 
פון דעם בעל תשובה. 
לאמיר זיך גרײטן 

צו דעם פסא הכבוד דעם גרויסן מתבודד באגלײטן. 

געזונגען פון שימחה האט אין מאירן יעדער אבר, 
װען ער האט באגלײט זיין גרויסן רבין צום קבר. 

לאמיר איבערחזרן, האט מאיר שמחה׳דיק, צעהעלט 
געזאגט צו די באגלײטער: 

דער רבי איז אװעק מיט תשובה פון דער װעלט — 

װען מ׳האט אלישען באהאלטן, האבן פייער־שטראמען 
געװאלט פארברענען זײן קבר, זײן נאמען. 
האט רבי מאיר געקלאגט, 
אויסגעשפרײט זיין מאנטל 
און אזוי געזאגט: 

״ליני הלילה״ — נעכטיק דערװײל איבער די נאכט, 
װי לאנג מײן לעבעדיקע שעה 
איז נאך דא 

אויף דער שטאק־פינצטערער װעלט. 
״ויהי בבוקר״ — און דער חושך װעט װערן דערװארגן, 
און אויפשײנען װעט דער פרימארגן, 
ס׳װעט קומען יענע אײביק־ליכטיקע װעלט, 
״אם יגאלך טוב יגאל״, — 
געכליפעט, צום קבר געטאן א פאל 
און װײטער געזאגט: 

״אויב דער גוטער גאט ברוך הוא װעט דיך 
אויסלײזן, איז אװדאי רעכט, 
״ואם לא יחפוץ לגאלך״ — װעט ער אבער 
נישט װעלן דיך אויסלײזן, 

״וגאלתי אנוכי״ — װעל איך אליין דיך אויסלייזן — 
חי יי״ — איך שװער בײ גאט, ״שכבי עד הבוקר״ — 
שלאף איבער ביזן פרימארגן״ — 
באלד איז דאס פייער אויסגעלאשן. 
פארשטומט איז געװארן מאירס לשון. 
דער תלמיד האט דערזען ארום זיין רבין פונקען 
און איז אין טרויער פארזונקען. 
אין א זייט באזונדער 
איז ברוריה געשטאנען 
און געזען דעם װונדער. 

אויפן װעג א היים. מאיר און ברוריה בײנאנד, 
האנט אין האנט, 

הערן זיי װי רבה בר רב שילא פרעגט אליהו הנביא: 

װאס טוט גאט־ברוך־הוא י 
ענטפערט ער: 
לילות און ימים 

זאגט ער הלכות אין נאמען פון אלע חכמים, 
נאר נישט אין נאמען פון רבי מאיר. 
פרעגט רבה בר רב שילא מיט פארדראס, 
פארװאס י 

— ״װייל ער האט געלערנט תורה פון אחרס מויל״. 
האט עס רבה בר רב שילא פארדראסן: 
״רבי מאיר האט באקומען א מילגרוים, 
האט ער דאס אינעװײניקסטע גענאסן 
און דאס שאלעכץ געװארפן״. 
האט זיך אליהו הנביא צעשמײכלט. 
רבה בר רב שילא, איך פארשטיי: 
גאט ברוך הוא זאגט שוין אוודאי: 
״מאיר מײן זון זאגט אזוי און אזוי...״ 


נג 


אן אבלדיקע הײם. גאט צארנט. דונערן און בליצן. 
הער װעט די אלמנה, די טעכטער דא באשיצןי 
רייסט א װינט 
די לאדן. 
רינט 

א טרער, קלאפט שטארקער װי דער רעגן דארט אין דרויסן. 
א זאװיערוכע. א געװיטער. 
גײט אויף דער צער ביי אלישעס טעכטער 
מיט ציטער. 

קײן שכן ניט געקומען טרײסטן. נאר מאיר און ברוריה 
דערצײלן 

װי אזוי אלישע האט אין לעבן געבלאנדזשעט 
אין פינצטערע הײלן, 

װאס האט ער געזײט און װאס האט ער געשניטן. 
װי זײן תורה האט אין א צעגליטן 
אויװן געברענט און געברענט מיט טויזנטער פונקען; 
אין װארעמקײט, אין קעלט 
בארװעס געשטאנען אויף בײטן, 
געגראבן טיף, װארצלען געזוכט, 
נאר פארשטעלט 
האט גאט זיין פנים צו אים 
און זײן פרוכט: 

״יעדער קען זיך אומקערן, נאר ניט אחר״. 
גרויסער רבי מײנער, האט מאיר זיך צעכליפעט: 
מיט דיינע געזאנגען 
בין איך מײן לעבן דורכגעגאנגען, 
דיין װארט, געװען איז װי א שיר; 
געברויזט פון דיר 
א מזמור, װי א נס, — 
געװאקסן, אין די הימלען זיך געריסן, 
נאר דיין געװיסן 
האט פארמאגט אן אנדער כתב, 
פארשרייבן גאטס ווארט אין ניסימדיקן באשאף. 
זענען די טעכטער צו ר׳ יהודה הנשיא אװעק בעטן שפייז, 
א לעבל ברויט, א טעפל רײז, — 
װער זענט איר, האט רבי יהודה הנשיא שטיל געפרעגט: 
״מיר זענען די טעכטער פון אחר, 
זיין תורה האט גערופן און געװעקט, 
געדענק זיין תורה און געדענק נישט זיינע טעשים״. 

רבי מאיר איז אן עדות געװען. 
ברוריה האט דעם צער געזען. 

א פייער ארום ר׳ יהודה הנשיא׳ס שטול האט פארקריצט: 
אין די הימלען זיצט 
אלישע צװישן גיהנום און גן־עדן 
און װארט אויפן משפט. 

א סברד״ 

אז אזא מײן גאנג צו ליד און װארט: 
שטײט פאר מיר א מעגטש, אײגגעהילט אין סוד, געהײם, 
װיל איר דערגראבן זיר צומ װארצל, אפרײסן די קארע, 
קנעטן אין דעם לײמ, 
חאקן אין דעמ בוימ, 
שגײדן מיטן װארט אין פלײש און בײן. 

מיט גלוסטונג פאל איר צו צו א מעגטש מיט ריסן ו 
צום פנים. צום שאטן. 
צו עיגוײם פון געװיסן, 
צו קלארקײט, צומ ציטער םון די אויגן, — 
משוגעת, 

און שיגד פאס נאר פאס. 

זובן זרר איר שטעגדיק דעמ רעגגבויגן 
אין דעם װאלקר 

